

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۗ وَمَا تُنْفِقُوا
 مِنْ شَيْءٍ فَإِنَّ اللَّهَ بِهِ عَلِيمٌ ۙ ﴿٩٦﴾ كُلُّ الطَّعَامِ كَانَ حَلَالًا لِّبَنِي
 إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ
 تُنزَلَ التَّوْرَةُ ۗ قُلْ فَأْتُوا بِالتَّوْرَةِ فَاتْلُوهَا إِن كُنْتُمْ
 صَادِقِينَ ۙ ﴿٩٧﴾ فَمَنْ أَفْتَرَى عَلَى اللَّهِ الْكَذِبَ مِنْ بَعْدِ ذَلِكِ
 فَأُولَٰئِكَ هُمُ الظَّالِمُونَ ۙ ﴿٩٨﴾ قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ
 حَنِيفًا ۗ وَمَا كَانَ مِنَ الْمُشْرِكِينَ ۙ ﴿٩٩﴾ إِنَّ أَوَّلَ بَيْتٍ وُضِعَ لِلنَّاسِ
 لَلَّذِي بِبَكَّةَ مُبْرَكًا وَهُدًى لِلْعَالَمِينَ ۙ ﴿١٠٠﴾ فِيهِ آيَاتٌ بَيِّنَاتٌ مِّمَّا
 رُبِّهِنَّ ۗ وَمَنْ دَخَلَهُ كَانَ آمِنًا ۗ وَلِلَّهِ عَلَى النَّاسِ حِجُّ الْبَيْتِ
 مَنِ اسْتَطَاعَ إِلَيْهِ سَبِيلًا ۗ وَمَنْ كَفَرَ فَإِنَّ اللَّهَ غَنِيٌّ عَنِ
 الْعَالَمِينَ ۙ ﴿١٠١﴾ قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ ۗ وَاللَّهُ
 شَهِيدٌ عَلَىٰ مَا تَعْمَلُونَ ۙ ﴿١٠٢﴾ قُلْ يَا أَهْلَ الْكِتَابِ لِمَ تَصَدُّونَ عَنِ
 سَبِيلِ اللَّهِ ۗ مَنْ آمَنَ تَبِعُونَهَا عَوجًا وَأَنْتُمْ شُهَدَاءُ ۗ وَمَا اللَّهُ
 بِغَافِلٍ عَمَّا تَعْمَلُونَ ۙ ﴿١٠٣﴾ يَا أَيُّهَا الَّذِينَ آمَنُوا إِن تَطِيعُوا فَرِيقًا
 مِنَ الَّذِينَ أُوتُوا الْكِتَابَ يَرُدُّوكُمْ بَعْدَ إِيمَانِكُمْ كَافِرِينَ ۙ ﴿١٠٤﴾

۹۶) اے ایمان والو! تم نیکو کاروں کے ثواب اور مرتبے کو اس وقت تک نہیں پاسکتے جب تک اللہ کی راہ میں اپنے وہ مال خرچ نہ کرو جو تم محبوب رکھتے ہو۔ اور تم جو چیز بھی خرچ کرو گے، تھوڑی ہو یا زیادہ، تو بلاشبہ اللہ تعالیٰ تمہاری نیتیں اور اعمال خوب جاننے والا ہے اور وہ ہر ایک کو اس کے عمل کی ضرورت جزا دے گا۔

۹۷) تمام پاکیزہ کھانے بنی اسرائیل کے لیے حلال تھے۔ ان میں سے کوئی کھانا بھی ان پر حرام نہیں کیا گیا سوائے ان کھانوں کے جنہیں تورات کے نزول سے پہلے یعقوب علیہ السلام نے خود پر حرام کر لیا تھا۔ ایسا نہیں جیسا کہ یہود دعویٰ کرتے ہیں کہ ان کی حرمت تورات میں ہے۔ اے نبی (ﷺ)! ان سے کہیں کہ اگر تم اپنے اس دعویٰ میں سچے ہو تو تورات لاؤ اور اسے پڑھ کر بتاؤ کہ کہاں ہے؟ ان سے تورات لانے کو کہا گیا تو وہ لا جواب ہو گئے اور اسے لے کر نہ آئے۔ یہ یہود کے تورات کے بارے میں جھوٹ گھڑنے اور اس کے مضامین میں رد و بدل کرنے کی واضح مثال ہے۔

۹۸) جس نے اس واضح ثبوت کے بعد بھی کہ یعقوب علیہ السلام نے جو کچھ حرام قرار دیا تھا وہ از خود اپنے لیے حرام کیا تھا، اللہ کی طرف سے نہیں تھا، اللہ تعالیٰ پر جھوٹ باندھا تو وہی لوگ دلیل کے واضح ہو جانے کے بعد حق چھوڑ کر خود اپنے اوپر ظلم کرنے والے ٹھہرے۔

۹۹) اے نبی (ﷺ)! کہہ دیں کہ اللہ تعالیٰ نے یعقوب علیہ السلام کے بارے میں جو خبر دی ہے اس میں سچ فرمایا ہے، بلکہ اللہ تعالیٰ نے جو کچھ نازل کیا اور جو شرعی قانون ٹھہرایا، اس میں بھی سچ ہی فرمایا ہے، لہذا تم دین ابراہیم کی پیروی کرو۔ بلاشبہ وہ تمام دینوں کو چھوڑ کر دین اسلام کی طرف مائل تھے اور انھوں نے بھی اللہ کے ساتھ کسی کو شریک نہیں ٹھہرایا۔

۱۰۰) بے شک روئے زمین پر اللہ تعالیٰ کی عبادت کی غرض سے تمام لوگوں کے لیے پہلا گھر جو تعمیر کیا گیا، وہ بیت اللہ الحرام ہے جو مکہ میں ہے۔ وہ بے انتہا مبارک گھر ہے اور بہت سے دینی و دنیاوی فوائد کا مرکز ہے اور اس میں تمام دنیا والوں کے لیے

ہدایت ہے۔ ۱۰۱) اس گھر میں کئی واضح علامتیں اور نشانیاں ہیں جو اس کے شرف و فضل پر دلالت کرتی ہیں، جیسے مناسک اور مقامات۔ ان علامات میں سے وہ پتھر بھی ہے جس پر کھڑے ہو کر ابراہیم علیہ السلام نے بیت اللہ کی دیواریں تعمیر کی تھیں۔ ان میں سے ایک علامت یہ ہے کہ جو اس میں داخل ہو جائے، اس کا خوف جاتا رہتا ہے اور اسے کوئی تکلیف نہیں پہنچتی۔ مناسک حج کی ادائیگی کے لیے جو شخص بیت اللہ تک پہنچنے کی قدرت رکھتا ہو اس پر اللہ کے لیے بیت اللہ کا قصد کرنا فرض ہے اور جس نے فریضہ حج کا انکار کیا تو یقیناً اللہ تعالیٰ اس کافر سے اور دیگر تمام دنیا سے بے پروا ہے۔ ۱۰۲) اے نبی (ﷺ)! آپ کہہ دیں: اے اہل کتاب، یہود و نصاریٰ! تم نبی کی صداقت کے قطعی اور دو ٹوک دلائل کا انکار کیوں کرتے ہو، حالانکہ ان میں سے بعض دلائل کا ذکر تورات اور انجیل میں بھی ہے؟! اللہ تمہارے اس عمل سے اچھی طرح مطلع اور واقف ہے، وہ اس پر گواہ بھی ہے اور جلد تمہیں اس کی سزا بھی دے گا۔

۱۰۳) اے نبی (ﷺ)! کہہ دیں: اے اہل کتاب، یہود و نصاریٰ! تم لوگوں میں سے اس شخص کو جو اللہ پر ایمان لایا، اللہ کے دین سے کیوں روکتے ہو؟ تم اللہ کے دین کو حق سے باطل کی طرف اور اس کے پیروکاروں کو ہدایت سے ہٹا کر گمراہی کی طرف لگانا چاہتے ہو، حالانکہ تم اس بات کے گواہ ہو کہ یہ دین سچا ہے اور جو کچھ تمہاری کتابوں میں ہے، اس کی تصدیق کرتا ہے۔ جو کفر یہ اعمال تم کر رہے ہو، اللہ تعالیٰ ان سے غافل نہیں اور تمہارا اللہ کی راہ سے روکنا بھی اس کے علم میں ہے۔ عنقریب وہ تمہیں اس کا بدلہ دے گا۔ ۱۰۴) اے اللہ پر ایمان لانے اور اس کے رسول (ﷺ) کی پیروی کرنے والو! اگر تم اہل کتاب، یہود و نصاریٰ کے کسی گروہ کی باتوں میں آکر ان کی اطاعت کرو گے اور ان کے خود ساختہ باطل نظریات کو قبول کر لو گے تو وہ تمہیں اپنی گمراہی اور حسد کی وجہ سے ایمان لانے کے بعد کفر کی طرف لوٹا دیں گے۔

نوائے: * یہود کا اللہ تعالیٰ اور اس کے نبیوں پر جھوٹ باندھنا اور اس جھوٹ کی ایک مثال ان کا یہ دعویٰ ہے کہ یعقوب علیہ السلام نے جو بعض کھانے حرام قرار دیے تھے، ان کا حکم تورات میں نازل ہوا تھا۔ * عبادت کی جگہوں میں سے سب سے عظیم اور شرف و عزت والی جگہ بیت اللہ الحرام ہے۔ وہ پہلا گھر ہے جو اللہ تعالیٰ کی عبادت کرنے کے لیے بنایا گیا۔ اس کی کچھ خصوصیات ہیں جو کسی دوسرے گھر کی نہیں۔ * اللہ تعالیٰ نے حج کی فرضیت کو نہایت تاکید کی الفاظ میں ذکر کیا ہے۔

وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ ۗ
 وَمَنْ يَعْتَصِمْ بِاللَّهِ فَقَدْ هُدِيَ إِلَىٰ صِرَاطٍ مُسْتَقِيمٍ ۙ بَيِّنَاتٍ ۙ
 الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ
 مُسْلِمُونَ ۙ ۙ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا
 نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ
 بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِنَ النَّارِ فَأَنْقَذَكُمْ
 مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ۙ وَلَتَكُنَّ
 مِنْكُمْ أُمَّةٌ يُدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ
 عَنِ الْمُنْكَرِ وَأُولَٰئِكَ هُمُ الْمُفْلِحُونَ ۙ وَلَا تَكُونُوا كَالَّذِينَ
 تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَٰئِكَ لَهُمْ
 عَذَابٌ عَظِيمٌ ۙ ۙ يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا
 الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ آيَاتِنَا فَمُتُّوا
 الْعَذَابَ بِمَا كُنْتُمْ تَكْفُرُونَ ۙ ۙ وَأَمَّا الَّذِينَ ابْيَضَّتْ وُجُوهُهُمْ
 فَفِي رَحْمَةِ اللَّهِ هُمْ فِيهَا خَالِدُونَ ۙ ۙ تِلْكَ آيَاتُ اللَّهِ
 نَتْلُوهَا عَلَيْكَ بِالْحَقِّ وَمَا اللَّهُ يُرِيدُ ظَلْمًا لِلْعَالَمِينَ ۙ

101 تم اللہ پر ایمان لانے کے بعد کیسے کفر کرتے ہو، حالانکہ تمہارے پاس ایمان پر ثابت رہنے کا سب سے بڑا ذریعہ موجود ہے؟ اللہ تعالیٰ کی آیات تم پر تلاوت کی جاتی ہیں اور اس کے رسول محمد ﷺ تمہارے لیے ان کی وضاحت کرتے ہیں۔ جو کوئی اللہ کی کتاب اور اس کے رسول ﷺ کی سنت تمہارے گاہ، اللہ تعالیٰ اسے ایسے سیدھے راستے پر چلا دے گا جس میں کوئی ٹیڑھ نہیں۔

102 اے اللہ پر ایمان لانے اور اس کے رسول کی پیروی کرنے والو! اپنے رب سے ڈرو جیسے ڈرنے کا حق ہے اور وہ اس طرح کہ اس کے حکم مانو، اس کے منع کیے ہوئے کاموں سے باز آ جاؤ اور اس کے انعامات پر اس کا شکر ادا کرو اور اپنے دین کو مضبوطی سے تمہارے رکھو یہاں تک کہ تمہیں موت آئے تو تم دین پر قائم ہو۔

103 اے ایمان والو! کتاب و سنت کو مضبوطی سے تھام لو اور کسی ایسے کام کا ارتکاب نہ کرو جو تمہیں فرقہ بازی میں ڈالے۔ اللہ تعالیٰ کے اپنے اوپر کیے گئے اس انعام کو یاد رکھو کہ اسلام سے پہلے تم کس طرح ایک دوسرے کے دشمن تھے اور معمولی باتوں پر لڑ پڑتے تھے، پھر اللہ تعالیٰ نے اسلام کے ذریعے سے تمہارے دل جوڑ دیے اور اس کے فضل و احسان سے تم ایک دوسرے کے دینی بھائی، باہم مہربان اور ایک دوسرے کے خیر خواہ بن گئے، جبکہ اس سے پہلے تم کفر کی وجہ سے آگ میں گرنے والے تھے کہ اللہ تعالیٰ نے اسلام کے ذریعے سے تمہیں اس سے بچا لیا اور ایمان کی ہدایت دی۔ اور جس طرح اللہ تعالیٰ نے تمہارے لیے یہ واضح کیا، اسی طرح تمہارے لیے اپنی وہ آیات بیان کرتا ہے جن میں تمہاری دنیا و آخرت کی بھلائی ہے تاکہ تم رُشد و ہدایت کی راہ پاؤ اور استقامت کے راستے پر چل سکو۔

104 اے ایمان والو! تم میں ایک جماعت ایسی ضرور ہونی چاہیے جس کے افراد ہر اس خیر کی طرف بلا تے ہوں جو اللہ کو پسند ہو اور ہر اس نیکی کا حکم دیتے ہوں جو شریعت کی نظر میں نیکی ہو اور عقل اس کی تحسین کرے اور وہ ہر اس برے کام سے روکتے ہوں جس

سے شریعت نے منع کیا ہے اور عقل بھی اسے برا کہتی ہے۔ ان مذکورہ صفات کو اپنانے والے ہی دنیا و آخرت کی حقیقی اور مکمل کامیابی پانے والے ہیں۔ 105 اے ایمان والو! اہل کتاب کی طرح مت ہونا جنہوں نے تفرقہ بازی سے کام لیا تو وہ گروہوں اور ٹولیوں میں بٹ گئے اور اللہ تعالیٰ کی طرف سے واضح دلائل آ جانے کے بعد بھی انہوں نے اپنے دین میں اختلاف کیا۔ ان لوگوں کے لیے اللہ کی طرف سے بہت بڑا عذاب ہے۔ 106 یہ عذاب عظیم روز قیامت ان پر ٹوٹ پڑے گا جس دن ایمان والوں کے چہرے خوشی اور سعادت سے سفید اور روشن ہوں گے اور کافروں کے چہرے غم اور بد حالی سے سیاہ ہوں گے۔ اس عظیم دن جن لوگوں کے چہرے سیاہ ہو گئے، انہیں ڈانٹ ڈپٹ کے لیے کہا جائے گا: کیا تم نے اللہ تعالیٰ کی توحید اور اس کے ساتھ شریک نہ کرنے کے عہد و پیمانے کی تصدیق اور اقرار کے بعد اس کے ساتھ کفر کیا ہے؟ پھر اب اللہ کے اس عذاب کا مزہ چکھو جو اس نے تمہارے کفر کرنے کی وجہ سے تمہارے لیے تیار کر رکھا ہے۔

107 اور جن کے چہرے روشن ہوں گے، ان کا ٹھکانا نعمتوں والی جنتیں ہیں۔ وہ ان میں ہمیشہ رہیں گے، ایسی نعمتیں جو نہ ختم ہوں گی اور نہ بدلیں گی۔ 108 اے نبی! اللہ کے وعدہ و وعید پر مبنی یہ آیات جو ہم آپ پر پڑھتے ہیں، ان میں دی گئی خبریں بالکل سچی اور ان میں وارد احکام انتہائی عدل پر مشتمل ہیں۔ اللہ تعالیٰ دنیا والوں میں سے کسی پر ظلم کرنا نہیں چاہتا بلکہ وہ کسی کو بھی عذاب نہیں دیتا مگر صرف ان برے اعمال پر جو اس نے کیے ہوں۔

نوٹ: اہل کتاب کی خواہشات کی پیروی اللہ کے دین سے دور کر کے گمراہی کی طرف لے جاتی ہے۔

کتاب و سنت کو مضبوطی سے تھامنا اور ان کی راہنمائی پر کاربند رہنا، حق پر ثابت قدمی کا اور انفریق و انتشار اور گمراہی سے بچنے کا سب سے بڑا ذریعہ ہے۔ اس امت میں عقائد کے بارے میں اختلاف و انتشار پیدا کرنا سابقہ اہل کتاب کی مشابہت اختیار کرنا ہے۔ نیکی کا حکم دینا اور برائی سے منع کرنا واجب ہے کیونکہ اسی پر امت کی کامیابی کا انحصار ہے اور یہی امت کی امتیازی علامت ہے۔

وَاللَّهُ مَا فِي السَّمَوَاتِ وَمَا فِي الْأَرْضِ وَإِلَى اللَّهِ تُرْجَعُ
 الْأُمُورُ ﴿١٠٩﴾ كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ
 بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ
 أَمَّنَ أَهْلُ الْكِتَابِ لَكَانَ خَيْرًا لَهُمْ مِنْهُمُ الْمُؤْمِنُونَ وَأَكْثَرُهُمُ
 الْفَاسِقُونَ ﴿١١٠﴾ لَنْ يَضُرُّوكُمْ إِلَّا أَذًى وَإِنْ يُقَاتِلُوكُمْ يُؤْلُوكُمْ
 الْأَدْبَابُ ثُمَّ لَا يُنصَرُونَ ﴿١١١﴾ ضَرَبْتَ عَلَيْهِمُ الذِّلَّةَ آيِنَ مَا
 تُقِفُوا إِلَّا بِالْحَبْلِ مِنَ اللَّهِ وَحَبْلِ مِنَ النَّاسِ وَبَاءَ وَبَغَضٍ
 مِنَ اللَّهِ وَضَرَبْتَ عَلَيْهِمُ الْمَسْكَنَةَ ذَلِكَ بِأَنَّهُمْ كَانُوا
 يَكْفُرُونَ بِآيَاتِ اللَّهِ وَيَقْتُلُونَ الْأَنْبِيَاءَ بِغَيْرِ حَقٍّ ذَلِكَ
 بِمَا عَصَوْا وَكَانُوا يَعْتَدُونَ ﴿١١٢﴾ لَيْسُوا سَوَاءً مِنْ أَهْلِ
 الْكِتَابِ أُمَّةٌ قَائِمَةٌ يَتَّبِعُونَ آيَاتِ اللَّهِ النَّاءَ اللَّيْلِ وَ
 هُمْ يَسْجُدُونَ ﴿١١٣﴾ يُؤْمِنُونَ بِاللَّهِ وَالْيَوْمِ الْآخِرِ وَ
 يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ
 فِي الْخَيْرَاتِ وَأُولَئِكَ مِنَ الصَّالِحِينَ ﴿١١٤﴾ وَمَا يَفْعَلُوا
 مِنْ خَيْرٍ فَلَنْ يُكْفَرُوا بِهِ وَاللَّهُ عَلِيمٌ بِالْمُتَّقِينَ ﴿١١٥﴾

﴿١٠٩﴾ اکیلے اللہ تعالیٰ ہی کی ملکیت ہے جو کچھ آسمانوں میں ہے اور جو کچھ زمین میں ہے۔ پیدا بھی اسی نے کیا اور حکم بھی اسی کا چلتا ہے اور تمام مخلوقات کے معاملات بھی اسی ذات عالی کی طرف لوٹیں گے اور وہ ہر ایک کو اس کے استحقاق کے مطابق بدل دے گا۔

﴿١١٠﴾ اے امت محمد! تم اپنے ایمان و عمل میں اور لوگوں کے لیے نفع بخش ہونے میں دوسری سب امتوں سے بہترین ہو۔ اس امت کو اللہ تعالیٰ نے لوگوں کی اصلاح کے لیے پیدا کیا ہے۔ تم لوگوں کو ان نیک کاموں کا حکم دیتے ہو جن کی طرف شریعت نے رہنمائی کی ہے اور عقل نے بھی ان کی تحسین کی ہے اور تم ایسے برے کاموں سے روکتے ہو جن سے شریعت نے منع کیا ہے اور عقل نے بھی انہیں برا کہا ہے۔ تم اللہ تعالیٰ پر ایسا پختہ ایمان رکھتے ہو جو عمل سے مزین ہوتا ہے۔ اگر اہل کتاب، یہود و نصاریٰ محمد ﷺ پر ایمان لے آتے تو یقیناً یہ ان کے لیے ان کی دنیا و آخرت کے اعتبار سے بہتر ہوتا۔ اہل کتاب میں سے بہت تھوڑے ہیں جو محمد رسول اللہ ﷺ کی لائی ہوئی شریعت پر ایمان لاتے ہیں جبکہ ان کی اکثریت اللہ کے دین اور شریعت سے نکل رہی ہے۔

﴿١١١﴾ اے ایمان والو! یہودی جتنی مرضی تم سے دشمنی کر لیں، وہ تمہارے دین میں اور تمہارے وجود میں ہرگز تمہیں نقصان نہیں پہنچا سکتے سوائے زبان سے اذیت دینے کے، جیسے دین کے حوالے سے زبان درازی کرنا اور تمہارا تمسخر اڑانا وغیرہ۔ اگر وہ تم سے لڑائی کریں گے تو تمہارے سامنے سے شکست کھا کر بھاگ جائیں گے اور تمہارے خلاف کبھی مدد نہ پائیں گے۔

﴿١١٢﴾ ذلت و رسوائی ان (یہود) کا مقدر بن چکی ہے۔ وہ جہاں بھی ہوں گے، وہ ان کا پیچھا کرے گی، لہذا وہ امن سے نہیں رہیں گے سوائے اس کے کہ وہ مسلمانوں سے کوئی معاہدہ کر لیں یا اسلام قبول کر کے اللہ کی طرف سے امان پالیں یا کسی سلطنت کی پناہ لے لیں۔ اور وہ (ماضی میں) اللہ کا غضب لے کر لوٹے تھے اور ہر طرف سے ان پر فقر و فاقہ اور محتاجی مسلط کر دی گئی تھی۔ یہ سب سزا انہیں اللہ تعالیٰ کی آیات کا انکار کرنے اور

انبیاء ﷺ کو ظلم و زیادتی سے شہید کرنے کی وجہ سے ملی اور اس کا ایک سبب ان کی نافرمانی اور اللہ کی حدود کی پامالی بھی تھا۔

جب اللہ تعالیٰ نے اہل کتاب کی اکثریت کا حال ذکر فرمایا تو ساتھ ہی ان کے اس گروہ کا بھی ذکر کر دیا جو حق پر پوری طرح قائم رہا، چنانچہ فرمایا:

﴿١١٣﴾ تمام اہل کتاب کی حالت یکساں نہیں بلکہ ان میں سے ایک گروہ اللہ کے دین پر قائم ہے جو اللہ تعالیٰ کے امر و نہی کی پاسداری کرتا ہے۔ وہ رات کی گھڑیوں میں اللہ کے لیے نماز پڑھتے ہیں اور اس کی آیات کی تلاوت کرتے ہیں۔ یہ گروہ نبی اکرم ﷺ کی بعثت سے پہلے تھا۔ ان میں سے جنہوں نے نبی اکرم ﷺ کا زمانہ پایا، وہ آپ پر ایمان لے آئے۔

﴿١١٤﴾ وہ اللہ پر اور یوم آخرت پر پختہ ایمان رکھتے ہیں، نیکی اور بھلائی کا حکم دیتے ہیں۔ برائی اور شر سے منع کرتے ہیں۔ خیر کے کاموں میں بڑھ چڑھ کر حصہ لیتے اور نیکی کے مواقع کو غنیمت سمجھتے ہیں۔ مذکورہ خوبیوں والے لوگ ہی اللہ کے ان بندوں میں سے ہیں جن کی نیتیں اور اعمال درست ہیں۔

﴿١١٥﴾ یہ لوگ چھوٹی یا بڑی جوینی بھی کریں، اللہ ان کے ثواب کو ہرگز ضائع نہیں کرے گا اور نہ ان کے ثواب میں کوئی کمی کرے گا۔ اللہ تعالیٰ پر بیہزاروں کو خوب جانتا ہے جو اس کے احکام مانتے اور اس کے منع کیے ہوئے کاموں سے بچتے ہیں۔ ان کے اعمال میں سے کوئی چیز اس سے پوشیدہ نہیں اور وہ ضرور انہیں ان کی جزا دے گا۔

نوٹ: ﴿١١٥﴾ اس امت کا امتیاز اور افضل امت ہونے کا اعزاز ایمان باللہ کے بعد اگر کسی وجہ سے اسے ملا ہے تو وہ اس کا نیکی کا حکم دینا اور گناہوں سے روکنا ہے۔

﴿١١٦﴾ اہل کتاب پر ذلت و رسوائی مسلط کرنے کا فیصلہ ان کے فسق و فجور، دین سے بے رخی اور اللہ تعالیٰ سے کیے ہوئے عہد و پیمانے توڑنے کی وجہ سے ہوا۔

﴿١١٧﴾ تمام اہل کتاب کی حالت ایک جیسی نہیں۔ کچھ اللہ کے حکموں کے پابند، اس کے دین کے پیروکار اور اس کی حدود کی پاسداری کرنے والے ہیں۔ ان کے لیے عظیم اجر و ثواب ہے لیکن یہ سب نبی اکرم محمد ﷺ کی بعثت سے پہلے تھا۔ (اب مسلمان ہونا شرط ہے۔)

إِنَّ الَّذِينَ كَفَرُوا لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ
 مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾
 مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا
 صِرٌّ أَصَابَتْ حَرْثَ قَوْمٍ ظَلَمُوا أَنفُسَهُمْ فَأَهْلَكَتْهُ وَمَا
 ظَلَمَهُمُ اللَّهُ وَلَكِنْ أَنفُسَهُمْ يَظْلِمُونَ ﴿١١٧﴾ يَا أَيُّهَا الَّذِينَ آمَنُوا
 لَا تَتَّخِذُوا بِطَانَةَ مَن دُونِكُمْ لَا يَأْتُونُكُمْ خَبْرًا لَدُوًّا وَمَا
 عَنْتُمْ قَدْ بَدَأَ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ
 أَكْبَرُ قَدْ بَيَّنَّا لَكُمُ الْآيَاتِ إِنْ كُنْتُمْ تَعْقِلُونَ ﴿١١٨﴾ هَآنَتُمْ أَوْلَاءَ
 تُحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذِ الْقَوْمُ
 قَالُوا آمَنَّا وَإِذَا خَلَوْا عَصَوْا عَيْتَكُمْ الْأُنَامِلَ مِنَ الْغَيْظِ
 قُلْ مُوتُوا بِغَيْظِكُمْ إِنَّ اللَّهَ عَلِيمٌ بِذَاتِ الصُّدُورِ ﴿١١٩﴾ إِنْ
 تَسْسَكُمُ حَسَنَةٌ تَسُؤْهُمْ وَإِنْ تُصِبْكُمْ سَيِّئَةٌ يَفْرَحُوا
 بِهَا وَإِنْ تَصْبِرُوا وَاتَّقُوا لَيُضْرِكُنَّ كَيْدُهُمْ شَيْئًا إِنْ
 اللَّهُ بِمَا يَعْمَلُونَ مُحِيطٌ ﴿١٢٠﴾ وَإِذْ غَدَوْتَ مِنْ أَهْلِكَ
 تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ ﴿١٢١﴾

﴿١١٦﴾ بلاشبہ جن لوگوں نے اللہ تعالیٰ اور اس کے رسولوں کے ساتھ کفر کیا، ان کے مال اور اولادیں اللہ کے سامنے ان کا کچھ دفاع نہ کر سکیں گے نہ ان سے اس کا عذاب ہٹا سکیں گے نہ اس کی رحمت لاسکیں گے، بلکہ یہ چیزیں عذاب اور ان کی حسرت میں اضافے کا باعث ہی بنیں گی اور یہی لوگ آگ والے ہیں جو ہمیشہ اس میں رہیں گے۔

﴿١١٧﴾ یہ کافر خیر کے کاموں میں جو خرچ کرتے ہیں اور اس کے ثواب کی جو امید لگائے بیٹھے ہیں، اس کی مثال ایسی آندھی کی سی ہے جس میں شدید ٹھنڈک ہو، وہ ان لوگوں کی کھیتی پر چلی جنھوں نے اللہ کی نافرمانیاں کر کے اپنی جانوں پر ظلم کیا تو اس نے ان کی کھیتی تباہ کر ڈالی جبکہ وہ اس سے بہت زیادہ نفع کی امید لگائے بیٹھے تھے۔ جس طرح اس آندھی نے ان کی کھیتی تباہ کر دی اور وہ نفع بخش نہ رہی، اسی طرح کفران کے عملوں کا ثواب ضائع کر دے گا جن کی یہ امید لگائے بیٹھے ہیں۔ اللہ تعالیٰ نے ان پر ظلم نہیں کیا کیونکہ اس کی شان اس سے بہت اونچی ہے کہ وہ ظلم کرے بلکہ انھوں نے اللہ کے ساتھ کفر کر کے اور اس کے رسولوں کو جھٹلا کر خود اپنی جانوں پر ظلم کیا ہے۔

﴿١١٨﴾ اے اللہ پر ایمان لانے اور اس کے رسول (ﷺ) کی اتباع کرنے والو! مومنوں کے علاوہ دوسروں کو دلی دوست اور رازدار نہ بناؤ کہ اپنے راز اور خاص حالات انھیں بیان کرو۔ وہ تمھیں نقصان پہنچانے اور تمھارے حالات خراب کرنے کا کوئی موقع ہاتھ سے نہیں جانے دیتے۔ ان کی ہمیشہ تمنا ہوتی ہے کہ کوئی ایسی چیز ان کے ہاتھ لگے جو تمھیں نقصان دے اور مشقت میں ڈالے۔ یہ نفرت اور دشمنی ان کی زبانوں سے ظاہر ہو چکی ہے کہ وہ تمھارے دین پر طعن اور تمھاری چغل خوری کرنے کے علاوہ تمھارے راز بھی افشا کرتے ہیں۔ ان کے سینے تم سے جو نفرت چھپائے ہوئے ہیں، وہ اس ظاہری دشمنی سے بھی زیادہ ہے۔ اے ایمان والو! یقیناً ہم نے تمھارے لیے ایسے واضح دلائل کھول کر بیان کر دیے ہیں جن میں تمھاری دنیا و آخرت کی

مصیبتیں ہیں، اگر تم اسے سمجھو جو تمھارے رب نے تم پر نازل کیا ہے۔ ﴿١١٩﴾ خبردار، اے مومنو! تم ان لوگوں سے محبت کرتے اور ان سے خیر کی توقع رکھتے ہو جبکہ وہ تم سے محبت نہیں رکھتے اور نہ تمھارے لیے کسی بھلائی کی سوچ رکھتے ہیں بلکہ تم سے بغض رکھتے ہیں۔ تم ساری کتابوں پر ایمان رکھتے ہو اور اس میں ان کی کتابیں بھی شامل ہیں اور وہ اس کتاب پر ایمان نہیں رکھتے جو اللہ تعالیٰ نے تمھارے نبی ﷺ پر اتاری ہے۔ جب وہ تم سے ملتے ہیں تو منہ سے کہہ دیتے ہیں: ہم نے تصدیق کی اور جب تم سے الگ ہو کر ایک دوسرے کے پاس بیٹھے ہیں تو غم و غصہ کے مارے اپنی انگلیاں چباتے ہیں کہ یہ مسلمان متحد کیوں ہیں اور اسلام کو اتنی عزت اور پذیرائی کیوں مل رہی ہے جبکہ وہ روز بروز ذلیل ہو رہے ہیں۔ اے نبی! ان لوگوں سے کہہ دیں: تم اسی طرح جلتے رہو جی کہ اس غم و غصے سے مر جاؤ۔ بلاشبہ اللہ تعالیٰ دلوں کے ایمان و کفر اور خیر و شر کو خوب جانتا ہے۔

﴿١٢٠﴾ اے مومنو! اگر تمھیں دشمن پر فتح کی کوئی نعمت ملے یا تمھارے مال و اولاد میں اضافہ ہو تو انھیں دکھ اور پریشانی لاحق ہو جاتی ہے اور اگر تم پر کوئی مصیبت آ پڑے کہ دشمن غالب آجائے یا مال و اولاد کا کوئی نقصان ہو تو وہ اس پر بڑے خوش ہوتے ہیں اور تمھاری مصیبت پر بغلیں بجاتے ہیں۔ اگر تم اللہ کے فیصلوں اور اس کی تقدیر پر صبر کرو اور اس کی ناراضی سے بچتے رہو تو ان کی سازشیں اور اذیتیں تمھارا کچھ نہیں بگاڑ سکتیں۔ بے شک اللہ تعالیٰ ان کی سازشوں کو گھیرے ہوئے ہے اور وہ انھیں ضرور ناکام و نامراد کرے گا۔ ﴿١٢١﴾ اور اے نبی ﷺ! وہ وقت یاد کریں جب آپ دن کے آغاز میں میدان احد میں مشرکین سے لڑائی کرنے کے لیے مدینے سے نکلے اور پھر آپ مومنوں کو ان کے مقامات جنگ پر تعینات کرنے لگے اور آپ نے ہر ایک کے لیے اس کی جگہ کا تعین کر دیا۔ اللہ تعالیٰ تمھارے اقوال کو خوب سننے والا، تمھارے افعال کو خوب جاننے والا ہے۔

نوائے: مومنوں کو کافروں سے دوستی کرنے، انھیں جگری یا راور ہم پیالہ وہم نوالہ بنا کر ان کے سامنے مسلمانوں کے حالات اور راز ظاہر کرنے سے روکا گیا ہے۔ مومنوں سے کافروں کی عداوت کی صورتوں میں سے ایک صورت یہ ہے کہ وہ مسلمانوں کی مصیبت و پریشانی پر خوش اور ان کی خوشحالی سے ناخوش ہوتے ہیں۔ کافروں کی چالوں اور ان کے مکر و فریب سے بچاؤ کے لیے صبر و استقامت اور بے خوفی کا مظاہرہ کارگر ہتھیار ہے۔ اس کے بعد اللہ تعالیٰ کا تقویٰ اور قوت و مدد کے اسباب اختیار کرنا بچاؤ کا ذریعہ ہے۔

﴿122﴾ اے نبی! وہ معاملہ یاد کریں جو مومنوں کے دو گروہوں بنو سلمہ اور بنو حارثہ کے ساتھ پیش آیا جب انھوں نے کمزوری دکھائی اور اس وقت واپس جانے کا ارادہ کر لیا جب منافقین واپس جا رہے تھے جبکہ اللہ تعالیٰ انھیں لڑائی کے لیے ثابت قدم رکھ کر اور انھیں ان کے ارادے سے پھیر کر ان کی مدد کرنے والا ہے۔ مومنوں کو ہر حال میں صرف اکیلے اللہ تعالیٰ پر بھروسہ کرنا چاہیے۔

﴿123﴾ اللہ تعالیٰ نے معرکہ بدر میں مشرکین کے خلاف تمھاری مدد فرمائی، حالانکہ تم افرادی اور مالی قلت کی وجہ سے کمزور تھے، لہذا اللہ سے ڈرو تا کہ تم اس کے انعامات کا شکر ادا کرو۔

﴿124﴾ اے نبی (ﷺ)! اس وقت کو یاد کریں جب بدر کے معرکے میں آپ مومنوں کو حوصلہ دیتے ہوئے کہہ رہے تھے جبکہ وہ یہ سن چکے تھے کہ مشرکین کی مدد کے لیے مزید نفری آرہی ہے: کیا تمھیں کافی نہیں کہ اللہ تعالیٰ اپنے پاس سے تین ہزار فرشتوں کے ذریعے سے لڑائی میں تمھاری مدد کرے؟

﴿125﴾ کیوں نہیں، یہ تمھیں کافی ہے اور تمھارے لیے اللہ تعالیٰ کی طرف سے ایک اور مدد کی خوشخبری ہے: اگر تم محاذ جنگ پر ڈٹے رہو اور اللہ سے ڈرتے رہو تو اگر تمھارے دشمن کے پاس اس وقت وہ مدد آ بھی جائے اور وہ فوراً تم پر چڑھ دوڑیں، تو اس صورت میں یقیناً تمھارا رب پانچ ہزار فرشتوں سے تمھاری مدد کرے گا جنھیں خود اور ان کے گھوڑوں کو واضح نشان لگے ہوں گے۔

﴿126﴾ اللہ تعالیٰ نے مدد و نصرت کی یہ خبر اور فرشتوں کے ذریعے سے امداد کی بشارت صرف تمھیں خوش کرنے کے لیے اور تمھارے دلوں کو مطمئن کرنے کے لیے دی ہے ورنہ حقیقی مدد صرف ان ظاہری اسباب پر منحصر نہیں بلکہ اصل مدد اللہ تعالیٰ کی طرف سے ہے جو غالب ہے اور اس پر کوئی غالب نہیں آسکتا۔ وہ اپنی تقدیر اور شریعت سازی میں کمال حکمت والا ہے۔

﴿127﴾ یہ یقین فتح جو تمھیں غزوہ بدر میں ملی، اللہ تعالیٰ چاہتا تھا کہ اس سے کافروں کے ایک گروہ کو قتل کرا کے ہلاک کرے اور دوسرے کو رسوا کرے اور ان کی شکست سے انھیں شدید غصہ دلائے تاکہ

إِذْ هَمَّتْ طَآئِفَتٌ مِّنْكُمْ أَنْ تَفْشَلُوا وَاللَّهُ وَلِيَهُمَا وَعَلَى
اللَّهُ فَلْيَتَوَكَّلِ الْمُؤْمِنُونَ ﴿١٢٢﴾ وَقَدْ نَصَّرَكُمُ اللَّهُ يُبَدِّرُ وَأَنْتُمْ
أَذِلَّةٌ فَأْتَقُوا اللَّهَ لَعَلَّكُمْ تَشْكُرُونَ ﴿١٢٣﴾ إِذْ تَقُولُ لِلْمُؤْمِنِينَ
أَلَنْ يَكْفِيَكُمْ أَنْ يُمِدَّكُمْ رَبُّكُمْ بِثَلَاثَةِ آفٍ مِّنَ الْمَلَائِكَةِ
مُنزَلِينَ ﴿١٢٤﴾ بَلَىٰ إِنْ تَصْبِرُوا وَاتَّقُوا وَيَأْتُوكُم مِّن فُورِهِمْ
هَذَا يُمِدَّكُمْ رَبُّكُمْ بِخَمْسَةِ آفٍ مِّنَ الْمَلَائِكَةِ مُسَوِّمِينَ ﴿١٢٥﴾
وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْمَئِنَّ قُلُوبُكُمْ بِهِ وَمَا
النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ﴿١٢٦﴾ لِيَقْطَعَ طَرَفًا مِّنَ
الَّذِينَ كَفَرُوا أَوْ يَكْبِتَهُمْ فَيَنْقَلِبُوا خَآئِبِينَ ﴿١٢٧﴾ لَيْسَ لَكَ
مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ ﴿١٢٨﴾
وَاللَّهُ مَا فِي السَّمَوَاتِ وَمَا فِي الْأَرْضِ يَغْفِرُ لِمَن يَشَاءُ وَ
يُعَذِّبُ مَن يَشَاءُ وَاللَّهُ غَفُورٌ رَّحِيمٌ ﴿١٢٩﴾ يَا أَيُّهَا الَّذِينَ
آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا
اللَّهَ لَعَلَّكُمْ تُفْلِحُونَ ﴿١٣٠﴾ وَاتَّقُوا النَّارَ الَّتِي أُعِدَّتْ
لِلْكَافِرِينَ ﴿١٣١﴾ وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿١٣٢﴾

وہ ناکام اور ذلیل ہو کر پلٹ جائیں۔ ﴿128﴾ جب رسول اکرم ﷺ نے میدان احد میں مسلمانوں کو نقصان پہنچانے والے مشرک سرداران قریش کی تباہی کے لیے بددعا کی تو اللہ تعالیٰ نے آپ سے فرمایا: آپ کو ان کے معاملے کا کوئی اختیار نہیں بلکہ حکم صرف اللہ کا چلتا ہے، لہذا آپ صبر کریں یہاں تک کہ اللہ تعالیٰ تمھارے درمیان فیصلہ کر دے یا انھیں تو بہ کی توفیق دے اور وہ مسلمان ہو جائیں، یا کفر پر قائم رہیں تو اللہ تعالیٰ انھیں عذاب دے۔ بلاشبہ وہی ظالم اور عذاب کے مستحق ہیں۔ ﴿129﴾ آسمانوں اور زمین کی ہر چیز تخلیق و تدبیر کے اعتبار سے صرف اللہ تعالیٰ کی ہے۔ وہ اپنے جن بندوں کے گناہوں کو چاہے، اپنی رحمت سے معاف کر دے اور جنھیں چاہے، اپنے عدل سے عذاب دے۔ اللہ اپنے تو بہ کرنے والے بندوں کو بے حد بخشنے والا اور ان پر نہایت رحم کرنے والا ہے۔ ﴿130﴾ اللہ پر ایمان لانے اور اس کے رسول کی پیروی کرنے والو! جو مال تم نے بطور قرض دیا ہے، اس پر بڑھا چڑھا کر سود نہ لو جیسا کہ زمانہ جاہلیت میں لوگ لیا کرتے تھے بلکہ صرف اصل مال ہی واپس لو۔ اللہ کا حکم مان کر اور اس کے منع کیے ہوئے کاموں سے باز آ کر اس سے ڈرو تا کہ دنیا و آخرت کی جس بھلائی کے تم طلب گار ہو، وہ پاسکو۔ ﴿131﴾ اور اپنے اور اس آگ کے درمیان رکاوٹ اور آڑ کا بندوبست کرو جو اللہ نے خاص کافروں کے لیے تیار کی ہے۔ یہ رکاوٹ نیک اعمال کرنے اور حرام کاموں کو چھوڑنے کے ساتھ ہے۔ ﴿132﴾ اللہ اور اس کے رسول کے حکموں کی تعمیل کر کے اور منع کیے ہوئے کاموں سے باز آ کر اللہ تعالیٰ اور اس کے رسول کی اطاعت کرو تا کہ دنیا و آخرت میں اس کی رحمت کے حق دار بن جاؤ۔

نوائف: ملنے والے انعامات اور نازل ہونے والے مصائب کے ساتھ لوگوں کو وعظ و نصیحت کرنی چاہیے تاکہ بندہ ان سے عبرت حاصل کرے۔ ﴿1﴾ تقویٰ کا التزام اور جہاد کی سختیوں پر صبر، اللہ تعالیٰ کی رحمت، نصرت اور اس کے لطف و کرم کے نزول کا سب سے بڑا ذریعہ ہیں۔ ﴿2﴾ ہر قسم کا اختیار اللہ تعالیٰ کے پاس ہے۔ وہ جو چاہے، حکم دے اور جو چاہے، فیصلہ کرے۔ سچا مومن اللہ تعالیٰ کے حکم کو مانتا اور اس کے آگے سر تسلیم خم کرتا ہے۔ ﴿3﴾ بندے کی رسوائی کا سب سے بڑا سبب اس کے گناہ ہیں، اور سو دہی انھی میں سے ہے، خصوصاً مشکلات اور پریشانی کے مواقع پر۔ ﴿4﴾ غزوہ احد کے تذکرے کے دوران میں سود کی ممانعت کا ذکر یہ تاثر دیتا ہے کہ اسلام کے احکام جامع و مانع اور ایک دوسرے سے باہم مربوط ہیں کہ ایک مسئلے پر بات کے دوران میں دوسرے مسئلے کی طرف اشارہ کر دیتا ہے۔

وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ
 وَالْأَرْضُ أُعِدَّتْ لِلْمُتَّقِينَ ﴿١٣٧﴾ الَّذِينَ يُنْفِقُونَ فِي السَّرَّاءِ
 وَالضَّرَّاءِ وَالْكُظُمِينَ الْغَيْظِ وَالْعَافِينَ عَنِ النَّاسِ وَاللَّهُ
 يُحِبُّ الْمُحْسِنِينَ ﴿١٣٨﴾ وَالَّذِينَ إِذَا فَعَلُوا فَاحِشَةً أَوْ ظَلَمُوا
 أَنفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَن يَغْفِرِ
 اللَّهُ لَذُنُوبِهِ فَمَا لَهُ بَدَأٌ وَلَمْ يُصِرُّوْا عَلَىٰ مَآفَعَلُوا وَهُمْ
 يَعْلَمُونَ ﴿١٣٩﴾ أُولَٰئِكَ جَزَاءُ وَهُمْ مَغْفِرَةٌ مِّن رَّبِّهِمْ وَ
 جَنَّاتٌ تَجْرِي مِن تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ
 الْعَمِلِينَ ﴿١٤٠﴾ قَدْ خَلَتْ مِن قَبْلِكُمْ سُنَنٌ فَسِيرُوا فِي
 الْأَرْضِ فَانظُرُوا كَيْفَ كَانَ عَاقِبَةُ الْمُكذِبِينَ ﴿١٤١﴾ هَذَا
 بَيَانٌ لِّلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٤٢﴾ وَلَا تَهِنُوا
 وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ ﴿١٤٣﴾ إِنْ
 يَسْسُكُمُ قَرْحٌ فَقَدْ مَسَّ الْقَوْمَ قَرْحٌ مِّثْلُهُ وَتِلْكَ
 الْأَيَّامُ نَدَاؤُهَا بَيْنَ النَّاسِ وَلِيَعْلَمَ اللَّهُ الَّذِينَ آمَنُوا
 وَيَتَّخِذَ مِنْكُمْ شُهَدَاءَ وَاللَّهُ لَا يُحِبُّ الظَّالِمِينَ ﴿١٤٤﴾

67

خیر کے کام کرنے اور اطاعت و فرمانبرداری کے مختلف کاموں کے ذریعے سے اللہ کا قرب حاصل کرنے میں جلدی کرو اور ایک دوسرے سے سبقت لے جاؤ تاکہ تم اللہ تعالیٰ کی عظیم بخشش کے حق دار ٹھہرو اور ایسی جنت میں داخل ہو جاؤ جس کی چوڑائی آسمانوں اور زمین کے برابر ہے، جسے اللہ تعالیٰ نے اپنے متقی بندوں کے لیے تیار کیا ہے۔

متقی وہ لوگ ہیں جو تنگی و آسانی کے حالات میں اپنے مال اللہ کی راہ میں خرچ کرتے ہیں، بدلہ لینے کی قدرت کے باوجود اپنا غصہ روک لینے والے ہیں اور جو ان پر ظلم کرے اس سے درگزر کرنے والے ہیں۔ اللہ تعالیٰ ایسے اعلیٰ اخلاق والے نیکو کاروں کو پسند کرتا ہے۔

اور وہ ایسے لوگ ہیں کہ جب وہ کوئی کبیرہ گناہ کر بیٹھیں یا صغیرہ گناہ کر کے اپنی حق تلفی کر لیں تو کثرت سے اللہ کا ذکر کرتے ہیں اور نافرمانوں کے لیے اللہ تعالیٰ کے عذاب کی وعیدوں اور متقین کے لیے اس کے انعامات کے وعدوں کو یاد کرتے ہیں، پھر وہ شرمندہ ہو کر اپنے رب سے گناہوں کی پردہ پوشی اور ان پر مواخذہ نہ کرنے کی درخواست کرتے ہیں کیونکہ گناہوں کو صرف اکیلا اللہ ہی معاف کر سکتا ہے۔ وہ اپنے گناہوں پر اڑے نہیں رہتے جب انھیں علم ہو جائے کہ وہ گناہ کرنے والے ہیں اور اللہ تعالیٰ تمام گناہوں کو معاف کرنے والا ہے۔

مذکورہ بالا قابل تعریف اور عظیم الشان صفات اور خوبیوں والے لوگوں کا ثواب یہ ہے کہ اللہ تعالیٰ ان کے گناہوں پر پردہ ڈال دے گا، ان سے درگزر فرمائے گا اور ان کے لیے آخرت میں جنتیں ہیں جن کے محلات کے نیچے نہریں بہ رہی ہیں۔ وہ ان میں ہمیشہ مقیم رہیں گے۔ اللہ کی اطاعت میں رہتے ہوئے عمل کرنے والوں کی یہ جزا کیا خوب ہے!

جب مومنوں کو احد کے دن مختلف مصائب سے آزما یا گیا تو اللہ تعالیٰ نے انھیں تسلی دیتے ہوئے فرمایا: تم سے پہلے، کافروں کو ہلاک کرنے اور ایمان والوں کو آزمائش کے بعد سرخرو

کرنے کے الہی دستور اور طریقے گزر چکے ہیں (لہذا پریشان ہونے کی ضرورت نہیں)۔ تم زمین میں چل پھر کر حصول عبرت کے لیے دیکھ لو کہ اللہ تعالیٰ اور اس کے رسولوں کو جھٹلانے والوں کا انجام کیا ہوا۔ ان کے گھر ویران ہو گئے اور ان کی سلطنتوں کے نام و نشان مٹ گئے۔

یہ قرآن کریم تمام لوگوں کے لیے حق کا بیان اور باطل سے ڈراوا ہے۔ یہ ہدایت کی طرف رہنمائی ہے۔ متقی لوگوں کو جھڑکنے اور تنبیہ کرنے والا ہے کیونکہ اس میں وارد شدہ ہدایت سے وہی فائدہ اٹھاتے ہیں۔

اے مومنو! کمزور نہ پڑو اور نہ اس پر غرور ہو جو احد کے دن تمہیں صدمے پہنچے اور یہ تمہارے شایان شان بھی نہیں کیونکہ تمہیں اپنے ایمان کے ساتھ بلند و بالا ہو اور اللہ کی مدد و نصرت اور اس سے فتح کی امید رکھنے کے باعث تمہیں غالب ہو، بشرطیکہ تم اللہ پر ایمان رکھو اور اس کے ان وعدوں پر یقین رکھو جو اس نے اپنے متقی بندوں سے کیے ہیں۔

اے ایمان والو! اگر احد کے دن تمہیں زخم پہنچے یا شہادت ملی ہے تو تم بھی اسی طرح کافروں کو زخم پہنچا چکے اور انھیں قتل کر چکے ہو اور فتح و شکست کا یہ سلسلہ اللہ تعالیٰ اپنی خاص حکمت سے مومنوں اور کافروں میں ادل بدل کرتا رہتا ہے۔ ایک حکمت یہ ہے کہ مومن منافقوں سے الگ اور واضح ہو جائیں۔ اسی طرح دوسری حکمت یہ ہے کہ اللہ تعالیٰ جسے چاہے، شہادت کے بلندرتے پر فائز کر کے عزت بخشے۔ اللہ تعالیٰ جہاد فی سبیل اللہ چھوڑ کر اپنی جانوں پر ظلم کرنے والوں کو پسند نہیں کرتا۔

فوائد: فارغ اوقات کو نینمیت سمجھتے ہوئے نیک اعمال میں جلدی کرنے اور موقع ہاتھ سے نکل جانے سے پہلے اطاعت گزاری کی ترغیب۔

جنت میں داخلے کے مستحق متقین کی صفات میں سے چند ایک یہ ہیں: ہر حال میں خرچ کرنا، غصہ پی جانا، لوگوں کو معاف کر دینا اور مخلوق الہی سے احسان کا برتاؤ کرنا۔

سابقہ امتوں کے حالات پر غور و فکر کرنا قلب سلیم رکھنے والے انسان کے لیے عبرت و نصیحت حاصل کرنے کا سب سے بڑا ذریعہ ہے۔

(141) مذکورہ حکمتوں میں سے ایک حکمت ایمان والوں کو گناہوں سے پاک صاف کرنا اور ان کی صفوں سے منافقوں کو نکال باہر کرنا بھی ہے تاکہ اللہ کافروں کو تباہ و برباد کرے اور ان کا نام و نشان مٹا دے۔

(142) اے ایمان والو! کیا تم یہ سمجھ بیٹھے ہو کہ آزمائش میں پڑے اور صبر کیے بغیر ہی جنت میں داخل ہو جاؤ گے، حالانکہ اسی سے تو پتہ چلتا ہے کہ اللہ کی راہ میں حقیقتاً جہاد کرنے والے کون ہیں اور اس راہ میں پہنچنے والی مصیبتوں اور آزمائشوں پر صبر کرنے والے کون ہیں؟

(143) اے مومنو! تم تو کافروں سے لڑائی کی تمنا کیا کرتے تھے تاکہ اللہ کی راہ میں شہادت پا سکو جیسے تمہارے بھائی بدر میں یہ مرتبہ پاچکے جبکہ تم موت کے اسباب اور شدت سے واقف نہ تھے۔ اب یہ لو، تم نے جو تمنا کی تھی، اُحد کے دن پوری ہو گئی اور تم نے اس موت کو اپنی آنکھوں کے سامنے دکھ لیا۔

اُحد کے دن جب لوگوں میں نبی اکرم ﷺ کی شہادت کی افواہ پھیل گئی اور اس کی وجہ سے کئی اہل ایمان حوصلہ ہار کر لڑنا چھوڑ بیٹھے تو اللہ تعالیٰ نے انھیں سرزنش کرتے ہوئے یہ آیات نازل کیں، فرمایا:

(144) محمد رسول اللہ ﷺ بھی سابقہ فوت ہونے والے یا شہید کر دیے جانے والے رسولوں کی طرح ایک رسول ہیں۔ اگر آپ فوت ہو جائیں یا شہید کر دیے جائیں تو کیا تم اپنے دین سے مرتد ہو جاؤ گے اور جہاد چھوڑ دو گے؟ اور تم میں سے جو اپنے دین سے مرتد ہوا، وہ اللہ کا کچھ نہیں بگاڑے گا۔ وہ تو طاقتور اور سب پر غالب ہے۔ مرتد خسارے کا سودا کر کے دنیا و آخرت میں اپنا ہی نقصان کرتا ہے۔ شکر کرنے والوں کو اللہ تعالیٰ اپنے دین پر ثابت قدمی اور اپنی راہ میں جہاد کی وجہ سے بہترین جزا دے گا۔

(145) کسی جان کے اختیار میں نہیں کہ وہ خود مر جائے مگر اللہ کی قضا اور فیصلے کے ساتھ، اور وہ بھی اس مدت کو پورا کر کے جو اللہ تعالیٰ نے اس کے لیے مقرر کی ہے، اس میں کمی بیشی نہیں ہوگی۔

وَلِيُخَصَّ اللَّهُ الَّذِينَ آمَنُوا وَيَحَقِّقَ الْكُفْرِينَ ﴿١٤١﴾
 حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ ﴿١٤٢﴾ وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَأَنْتُمْ تَنْظُرُونَ ﴿١٤٣﴾ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَصُرَ اللَّهُ شَيْئًا وَسَيَجْزِي اللَّهُ الشَّاكِرِينَ ﴿١٤٤﴾ وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبَ مُوَجِّدًا وَمَنْ يُرِيدْ ثَوَابَ الدُّنْيَا نُؤْتِهِ مِنْهَا وَمَنْ يُرِيدْ ثَوَابَ الْآخِرَةِ نُؤْتِهِ مِنْهَا وَسَنَجْزِي الشَّاكِرِينَ ﴿١٤٥﴾ وَكَأَيُّنَ مَنْ نَبِيٍّ قُتِلَ مَعَهُ رَبِّيُونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ﴿١٤٦﴾ وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٤٧﴾

جو شخص اپنے عمل سے دنیا کے ثواب کا طلب گار ہو، اسے ہم اسی حساب سے دیں گے جو اس کے مقدر میں ہوگا اور آخرت میں اس کا کوئی حصہ نہیں ہوگا اور جو اپنے عمل کا ثواب اللہ تعالیٰ سے آخرت میں لینا چاہے، ہم اس کا ثواب اسے دیں گے اور اپنے رب کے شکر گزاروں کو ہم بہت بڑی جزا دیں گے۔

(146) اللہ کے کتنے ہی نبی ایسے گزرے ہیں جن کے ساتھ مل کر ان کے پیروکاروں کی بڑی بڑی جماعتوں نے جنگیں لڑیں لیکن انھوں نے اللہ کی راہ میں لگنے والے زخموں اور اپنے بھائیوں کی شہادتوں کے باوجود جہاد سے بزدلی دکھائی نہ دشمن سے لڑنے میں کمزور پڑے اور نہ ان کے سامنے ہتھیار ڈالے بلکہ صبر و استقامت سے ڈٹے رہے۔ اللہ تعالیٰ اپنی راہ میں آنے والی مصیبتوں اور ناگوار یوں پر صبر کرنے والوں سے محبت کرتا ہے۔

(147) ان صبر کرنے والوں پر جب آزمائشیں آئیں تو ان کی زبان پر یہی تھا: اے ہمارے رب! ہمارے گناہ بخش دے اور ہم نے اپنے کاموں میں جو حدود سے تجاوز کیا ہے، اسے بھی معاف فرما اور دشمن سے مقابلے کے وقت ہمیں ثابت قدمی عطا فرما اور اپنے ساتھ کفر کرنے والوں کے خلاف ہماری مدد فرما۔

فوائد: ﴿﴾ آزمائش میں مبتلا کرنا اللہ تعالیٰ کا طریقہ چلا آ رہا ہے۔ اس کے ذریعے سے سچے اور صابر مجاہدین دوسروں سے ممتاز ہو جاتے ہیں۔

﴿﴾ یہ ضروری ہے کہ جہاد فی سبیل اللہ اور دعوت دین کو کسی ایک انسان کے ساتھ منسلک اور مخصوص نہ کیا جائے، خواہ اس آدمی کا مقام و مرتبہ کتنا ہی بلند ہو۔

﴿﴾ لوگوں کی عمر اور موت کا وقت اللہ تعالیٰ کے ہاں مقرر ہے۔ زندگی کی طرح اسے زیادہ کر سکتی ہے نہ جرأت و بہادری کے ساتھ جہاد و قتال کرنے سے وہ کم ہوتی ہے۔

فَاتَّهَمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ ۗ
 وَاللَّهُ يُحِبُّ الْمُحْسِنِينَ ﴿١٤٨﴾ يَا أَيُّهَا الَّذِينَ آمَنُوا إِن
 تَطِيعُوا الَّذِينَ كَفَرُوا وَيُرِدُّوكُمْ عَلَىٰ أَعْقَابِكُمْ فَانْقَلِبُوا
 خُسْرَيْنَ ۗ بَلِ اللَّهُ مَوْلَاكُمْ ۖ وَهُوَ خَيْرُ النَّاصِرِينَ ﴿١٤٩﴾
 سَنُلْقِي فِي قُلُوبِ الَّذِينَ كَفَرُوا وَالرُّعْبَ بِمَا أَشْرَكُوا
 بِاللَّهِ مَا لَمْ يُنَزَّلْ بِهِ سُلْطَانًا ۖ وَمَا لَهُمُ النَّارُ وَ
 بِئْسَ مَثْوَىٰ الظَّالِمِينَ ﴿١٥٠﴾ وَلَقَدْ صَدَقَكُمُ اللَّهُ وَعْدًا
 إِذْ تَحْسُونَهُمْ بِأَذْنِبِهِ حَتَّىٰ إِذَا فَشِلْتُمْ وَتَنَازَعْتُمْ
 فِي الْأَمْرِ وَعَصَيْتُمْ مِمَّنْ بَعْدَ مَا أَرَكُمُ مَا تَحِبُّونَ ۗ
 مِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ الْآخِرَةَ ۗ
 ثُمَّ صَرَفَكُمْ عَنْهُمْ لِيَبْتَلِيَكُمْ ۖ وَلَقَدْ عَفَا عَنْكُمْ ۗ وَ
 اللَّهُ ذُو فَضْلٍ عَلَىٰ الْمُؤْمِنِينَ ﴿١٥١﴾ إِذْ تَصْعَدُونَ وَلَا
 تَلُونَ عَلَىٰ أَحَدٍ ۖ وَالرَّسُولُ يَدْعُوكُمْ فِي أَخْرَاكُمْ
 فَأَتَابَكُمْ عِمَّا بَغِمَ لَكُمْ لِكَيْلَا تَحْزَنُوا عَلَىٰ مَا فَاتَكُمْ
 وَلَا مَا أَصَابَكُمْ ۗ وَاللَّهُ خَبِيرٌ بِمَا تَعْمَلُونَ ﴿١٥٢﴾

﴿١٤٨﴾ اللہ نے ان کی مدد کر کے اور انہیں اقتدار سے نواز کر دنیا میں انہیں بدلہ دیا اور وہ آخرت میں اپنی خوشنودی عطا کر کے اور نعمتوں والی جنت کی مستقل رہائش عطا کر کے انہیں مزید اچھا بدلہ دے گا، اور اللہ تعالیٰ عبادت اور معاملات میں احسان کرنے والوں کو پسند کرتا ہے۔

﴿١٤٩﴾ اے اللہ پر ایمان لانے اور اس کے رسول کی پیروی کرنے والو! اگر تم یہود و نصاریٰ اور مشرکوں کی گمراہی والی باتیں مانو گے تو وہ تمہیں تمہارے ایمان سے دوبارہ حالت کفر کی طرف لوٹا دیں گے، یوں تم دنیا و آخرت میں خسارہ اور نقصان اٹھاؤ گے۔

﴿١٥٠﴾ ان کافروں کی بات مان بھی لو گے تو یہ ہرگز تمہاری مدد نہیں کریں گے بلکہ اللہ تعالیٰ ہی تمہارے دشمنوں کے خلاف تمہارا مددگار ہے، لہذا اسی کی اطاعت کرو، وہ سب سے بہتر مددگار ہے۔ اس کے بعد تم کسی کے محتاج نہیں رہو گے۔

﴿١٥١﴾ ہم معذرت اللہ کے ساتھ کفر کرنے والوں کے دلوں میں شدید خوف ڈال دیں گے تاکہ وہ تمہارے خلاف لڑائی کی ہمت ہی نہ کر پائیں۔ اس کا سبب یہ ہے کہ انہوں نے اللہ کی نازل کی ہوئی کسی دلیل کے بغیر محض اپنی خواہشات سے غیروں کو اللہ کا شریک ٹھہرایا اور ان کی عبادت کی۔ جس ٹھکانے کی طرف وہ قیامت کے دن لوٹیں گے، وہ آگ ہے اور آگ ظالموں کے لیے نہایت برا ٹھکانا ہے۔

﴿١٥٢﴾ اللہ تعالیٰ نے دشمنوں کے خلاف مدد کا جو وعدہ تم سے کیا تھا، احد کے روز وہ پورا کر دیا جب تم انہیں اللہ کے حکم سے بری طرح قتل کر رہے تھے، پھر رسول اللہ ﷺ نے تمہیں جو حکم دیا تھا، اس پر قائم رہنے میں تم نے کمزوری اور کم ہمتی دکھائی اور اپنی جگہوں پر ڈٹے رہنے اور اس جگہ کو چھوڑ کر مالِ غنیمت اکٹھا کرنے کے بارے میں اختلاف کا شکار ہو گئے۔ رسول اللہ ﷺ نے جو تمہیں درے پر ہر حال میں ڈٹے رہنے کا حکم دیا تھا، اس کی نافرمانی کی۔ یہ سب کچھ اس کے بعد ہوا کہ اللہ تعالیٰ نے تمہیں تمہاری پسندیدہ چیز، دشمن پر فتح دکھا دی تھی۔ تم میں سے کچھ دنیا کے مالِ غنیمت کے طلب گار تھے اور انہوں نے ہی اپنی جگہ چھوڑی تھی اور

تم میں سے کچھ آخرت کا ثواب چاہتے تھے، وہ اپنے رسول کے حکم کی تعمیل میں مقررہ جگہ پر ڈٹے رہے، پھر اللہ تعالیٰ نے تمہیں ان کے مقابلے سے پھیر دیا اور انہیں تم پر مسلط کر دیا تاکہ وہ تمہیں آزمائے اور آزمائش پر صبر کرنے والے مومن کو اس سے ممتاز کر دے جس کے قدم لڑکھڑا گئے اور اس نے کمزوری کا مظاہرہ کیا۔ اپنے رسول کے حکم کی مخالفت کر کے تم نے جس گناہ کا ارتکاب کیا، اللہ تعالیٰ نے وہ معاف کر دیا ہے۔ اللہ مومنوں پر عظیم فضل کرنے والا ہے کہ اس نے انہیں ایمان کی توفیق دی، ان کے گناہوں سے درگزر کیا اور ان کے مصائب پر انہیں اجر دیا۔

﴿١٥٣﴾ اے مومنو! یاد کرو جب احد کے دن تمہیں رسول اکرم ﷺ کے حکم کی مخالفت کی وجہ سے شکست ہوئی تو تم میدان میں دوڑ بھاگے جا رہے تھے اور کوئی کسی دوسرے کی طرف نہیں دیکھتا تھا جبکہ رسول ﷺ تمہارے اور مشرکین کے درمیان کھڑے تمہیں پیچھے سے بلا رہے تھے کہ اللہ کے بندو! میری طرف آؤ۔ اللہ کے بندو! میری طرف آؤ۔ پھر اللہ تعالیٰ نے اس صورت حال میں فتح و غنیمت واپس لے کر تمہیں رنج و الم میں مبتلا کر دیا، پھر تسلسل کے ساتھ تمہیں نے تمہیں آلیا کہ تمہارے درمیان نبی اکرم ﷺ کے شہید ہونے کی افواہ پھیل گئی اور اللہ تعالیٰ نے یہ پریشانی تمہیں اس لیے دی کہ تم فتح و غنیمت کے چچن جانے کا غم بھول جاؤ پھر جب تمہیں رسول اکرم ﷺ کے شہید نہ ہونے کی خبر ملے تو تم وہ سب زخم بھول جاؤ جو تمہیں لگے ہیں اور جو شہادتیں ہوئی ہیں ان کا غم بھی بھول جاؤ، اس طرح کہ ہر مصیبت تمہیں معمولی اور غم ہلکا محسوس ہو۔ اور اللہ اس سے باخبر ہے جو عمل تم کرتے ہو۔ تمہارے دلوں کی کوئی حالت اور تمہارے عملوں کا کوئی پہلو اس سے پوشیدہ نہیں۔

نوائف: ﴿١﴾ لوگوں کی نیئیں اور مقاصد مختلف ہوتے ہیں۔ کوئی اللہ تعالیٰ سے ثواب کا امیدوار ہوتا ہے اور کوئی دنیا چاہتا ہے اور ہر ایک کو اس کی نیت اور عمل کے مطابق جزا ملے گی۔ ﴿٢﴾ کافروں کی اطاعت گزاری اور ان کی خواہشات کی پیروی سے ڈرایا گیا ہے جس کا انجام دنیا و آخرت کی ناکامی ہے۔ ﴿٣﴾ دشمنوں کے دلوں میں رعب ڈالنا بھی اللہ تعالیٰ کی اپنے مومن بندوں کی مدد و نصرت کی ایک صورت ہے۔ ﴿٤﴾ دنیا سے تعلق، مالِ غنیمت کی حرص اور لالچ اور لشکر کے کمانڈر کی مخالفت جنگ میں شکست کے بڑے اسباب میں سے ہیں۔ ﴿٥﴾ ان آیات سے صحابہ کرام کی فضیلت معلوم ہوتی ہے کہ اللہ تعالیٰ نے ان کی خطا کا ذکر کرنے کے فوراً بعد ان کے لیے بخشش کا بھی ذکر فرمایا۔

ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمَنَةً نُّعَاسًا يَغْشَى طَآئِفَةً
 مِنْكُمْ وَطَآئِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللَّهِ غَيْرَ الْحَقِّ
 ظَنَّ الْجَاهِلِيَّةِ يَقُولُونَ هَلْ لَنَا مِنَ الْأَمْرِ مِنْ شَيْءٍ قُلْ إِنَّ
 الْأَمْرَ كُلَّهُ لِلَّهِ يُخْفُونَ فِي أَنفُسِهِمْ مَا لَا يُبْدُونَ لَكَ يَقُولُونَ
 لَوْ كَانِ لَنَا مِنَ الْأَمْرِ شَيْءٌ لَقَاتَلْنَا هُنَا قُلْ لَوْ كُنْتُمْ فِي بُيُوتِكُمْ
 لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ وَلِيَبْتَلِيَ
 اللَّهُ مَا فِي صُدُورِكُمْ وَلِيُبَحِّصَ مَا فِي قُلُوبِكُمْ وَاللَّهُ عَلِيمٌ
 بِذَاتِ الصُّدُورِ ﴿١٦٧﴾ إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَيْنِ
 إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا وَلَقَدْ عَفَا اللَّهُ
 عَنْهُمْ إِنَّ اللَّهَ غَفُورٌ رَحِيمٌ ﴿١٦٨﴾ يَا أَيُّهَا الَّذِينَ آمَنُوا لَا تَكُونُوا
 كَالَّذِينَ كَفَرُوا وَقَالُوا لِإِخْوَانِهِمْ إِذَا ضَرَبُوا فِي الْأَرْضِ
 أَوْ كَانُوا غُزًى لَوْ كَانُوا عِنْدَنَا مَا مَاتُوا وَمَا قُتِلُوا لِيَجْعَلَ
 اللَّهُ ذَلِكُمْ حَسْرَةً فِي قُلُوبِهِمْ وَاللَّهُ يُحْيِي وَيُمِيتُ وَ
 اللَّهُ بِمَا تَعْمَلُونَ بَصِيرٌ ﴿١٦٩﴾ وَلَئِنْ قُتِلْتُمْ فِي سَبِيلِ اللَّهِ
 أَوْ مِتُّمْ لَگُفْرَةً مِّنَ اللَّهِ وَرَحْمَةً خَيْرٌ مِّمَّا يَجْمَعُونَ ﴿١٧٠﴾

16
7

﴿١٦٧﴾ اللہ تعالیٰ نے تم پر پھر رنج و غم اور پریشانی کے بعد اطمینان و اعتماد نازل فرمایا۔ اللہ کے وعدے پر یقین رکھنے والے ایک گروہ کو ان کے دلی امن و سکون کی وجہ سے اگلے نے ڈھانپ لیا اور ایک دوسرے گروہ کو نہ چین حاصل تھا نہ اگلے۔ یہ لوگ منافق تھے جنہیں بس اپنی جانوں کی سلامتی ہی کی فکر تھی، چنانچہ وہ خوف و اضطراب اور بے چینی میں مبتلا تھے۔ وہ اللہ تعالیٰ کے بارے میں مختلف قسم کے غلط و سوسوں کا شکار تھے کہ اللہ اپنے رسول کی مدد نہیں کرے گا اور نہ اپنے بندوں کی تائید کرے گا۔ یہ بالکل جاہلیت والے لوگوں کا سا گمان تھا جنہوں نے صحیح معنوں میں اللہ تعالیٰ کی قدر ہی نہیں کی۔ یہ منافق جہالت میں مبتلا ہونے کی وجہ سے اللہ کے بارے میں کہتے تھے: لڑائی کے لیے جانے کے بارے میں کسی نے ہم سے رائے ہی نہیں لی۔ اگر ہمارا اختیار ہوتا تو ہم نہ نکلتے۔ اے نبی (ﷺ)! ان لوگوں سے کہیں: سب حکم اور ساری مرضی صرف اللہ کی ہے، وہ جیسے چاہتا اور جو چاہتا ہے، فیصلہ کرتا ہے اور اس نے جنگ کے لیے تمہارا نکلنا مقدر کیا۔ یہ منافق اپنے دلوں میں شکوک و شبہات اور برے گمان چھپائے ہوئے ہیں جو آپ کے سامنے ظاہر نہیں کرتے۔ یہ کہتے ہیں کہ اگر جنگ کے لیے نکلنے میں ہمیں کچھ اختیار ہوتا تو ہم اس جگہ نہ مارے جاتے۔ اے نبی! ان کی تردید کرتے ہوئے کہہ دیں: اگر تم قتل اور موت کی جگہوں سے دور اپنے گھروں میں بھی ہوتے تو بھی تم میں سے جن کا قتل ہونا اللہ تعالیٰ نے اس جگہ طے کر دیا تھا، وہ ضرور اپنی قتل گاہ کی طرف نکل آتے۔ اللہ تعالیٰ نے قتل کا یہ فیصلہ تمہارے دلوں، نیتوں اور مقاصد کو پرکھنے کے لیے کیا ہے تاکہ یہ واضح ہو جائے کہ تمہارے دلوں میں ایمان اور نفاق کی صورت حال کیا ہے۔ اللہ اپنے بندوں کے دلوں کی ہر بات خوب جانتا ہے اور ان کی کوئی چیز اس سے پوشیدہ نہیں۔

﴿١٦٨﴾ اے اصحاب محمد (ﷺ)! بلاشبہ احد کے دن کہ جس دن مشرکین اور مسلمانوں کے لشکر ٹکرائے تھے تو تم میں سے جو لوگ پسپا ہوئے وہ اپنے بعض گناہوں کی وجہ سے شیطان کے بہکاوے میں آگئے

تھے اور اس نے انہیں بہکا دیا تھا۔ یقیناً اللہ تعالیٰ نے انہیں معاف کر دیا اور اپنی رحمت و فضل سے ان کا مواخذہ نہیں کیا۔ بلاشبہ اللہ سے بے حد بخشنے والا ہے جو توبہ کرے۔ وہ انتہائی بردبار ہے کہ جلد سزا نہیں دیتا۔

﴿١٦٩﴾ اے اللہ پر ایمان لانے اور اس کے رسول کی پیروی کرنے والو! تم ان منافق کافروں کی طرح مت ہو جانا جو طلبِ رزق وغیرہ کے لیے سفر پر نکلنے کے دوران یا کسی جنگ میں مرجانے یا قتل ہو جانے والے اپنے قریبی رشتہ داروں کے بارے میں کہتے ہیں: اگر وہ ہمارے پاس ہوتے اور سفر یا جنگ کے لیے نہ گئے ہوتے تو نہ مرتے، نہ قتل کیے جاتے۔ اللہ نے یہ اعتقاد ان کے دلوں میں اس لیے پختہ کر دیا ہے تاکہ ان کے دلوں کے غم اور ندامت میں اضافہ ہو۔ اللہ تعالیٰ اکیلا ہی اپنی مشیت اور ارادے سے زندگی دیتا اور موت دیتا ہے۔ گھر بیٹھ رہنا اس کی تقدیر کو ٹال سکتا ہے نہ گھر سے نکلنا تقدیر کو جلدی لا سکتا ہے۔ اللہ اسے خوب دیکھنے والا ہے جو تم عمل کرتے ہو۔ تمہارے اعمال اس سے ڈھکے چھپے نہیں اور وہ ضرور بہت جلد ان کی جزا دے گا۔

﴿١٧٠﴾ اور اے ایمان والو! اگر تم اللہ کی راہ میں شہید کر دیے جاؤ یا فوت ہو جاؤ تو اللہ تعالیٰ ضرور تمہیں عظیم بخشش سے نوازے گا اور تم پر اپنی خاص رحمت کرے گا۔ یہ رحمت اس دنیا سے اور اس کی ختم ہونے والی نعمتوں سے، جنہیں دنیا والے اکٹھی کرتے ہیں، بہت بہتر ہے۔

نوافذ: اللہ تعالیٰ اور اس کی صفات سے جہالت بداعتقاد اور اعمال میں خرابی کا باعث بنتی ہے۔

✽ بندوں کی موت کا وقت مقرر اور متعین ہے۔ نہ شجاعت و بہادری اسے جلدی لاتی ہے اور نہ لالچ اور بزدلی اسے مؤخر کرتی ہے۔

✽ بندوں کو آزمانا اللہ تعالیٰ کا دستور اور طریقہ چلا رہا ہے تاکہ وہ اچھوں سے بروں کو الگ کرے۔

✽ اللہ تعالیٰ کے ہاں سب سے بلند مقام و مرتبہ اس کی راہ میں شہید ہونے والوں کے لیے ہے۔

وَلَيْنُ مُمْتُمْ أَوْ قَتَلْتُمْ لَا إِلَى اللَّهِ تُحْشَرُونَ ﴿١٥٨﴾ فِيمَا رَحْمَةً مِّنَ
 اللَّهُ لِنْتَ لَهُمْ وَلَوْ كُنْتَ فَطَا غَلِيظَ الْقَلْبِ لَا نُفْصِئُ مِّنْ
 حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ
 فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ﴿١٥٩﴾
 إِنَّ يَنْصُرْكُمْ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا الَّذِي
 يَنْصُرْكُمْ مِّنْ بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾ وَمَا
 كَانَ لِنَبِيِّ أَنْ يُعْجَلَ وَمَنْ يُعْجَلْ يَأْتِ بِمَا غَلَّ يَوْمَ الْقِيَامَةِ
 ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿١٦١﴾ أَفَمِنَ آتِ
 رِضْوَانِ اللَّهِ كَمَنْ أَبَاءَ بِسَخَطِ اللَّهِ وَمَا أُوبَهُ جَهَنَّمَ وَ
 بِنَسِ الْبَصِيرِ ﴿١٦٢﴾ هُمْ دَرَجَاتٌ عِنْدَ اللَّهِ وَاللَّهُ بَصِيرٌ بِمَا
 يَعْمَلُونَ ﴿١٦٣﴾ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
 مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
 وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ ﴿١٦٤﴾ أَوْلَئَا
 أَصَابَتْكُمْ مُصِيبَةٌ قَدْ أَصَبْتُمْ مِثْلَهَا قُلْتُمْ أَنَّى هَذَا قُلْ
 هُوَ مِنْ عِنْدِ أَنفُسِكُمْ إِنَّ اللَّهَ عَلَى كُلِّ شَيْءٍ قَدِيرٌ ﴿١٦٥﴾

﴿١٥٨﴾ اور اگر تم کسی حالت میں بھی مرو یا شہید کر دیے جاؤ تو تم سب کو اکیلے اللہ تعالیٰ ہی کی طرف لوٹا یا جائے گا تاکہ وہ تمہیں تمہارے اعمال کی جزا دے۔

﴿١٥٩﴾ اے نبی (ﷺ)! اللہ تعالیٰ کی عظیم الشان رحمت کے سبب آپ کا رویہ اپنے ساتھیوں سے نہایت مشفقانہ ہے۔ اگر آپ کے قول و فعل میں سختی ہوتی اور آپ سنگدل ہوتے تو یہ لوگ آپ سے الگ ہو جاتے، لہذا اگر ان سے آپ کے حق میں کوتاہی ہو جائے تو ان سے درگزر کریں، ان کے لیے بخشش مانگیں، مشورہ طلب امور میں ان کی رائے لیں اور مشاورت کے بعد جب آپ کسی کام کا عزم کر لیں تو پھر اسے کر گزریں اور اللہ تعالیٰ پر بھروسہ کریں۔ بے شک اللہ تعالیٰ اپنی ذات پر بھروسہ کرنے والوں سے محبت کرتا اور انہیں توفیق و تائید سے نوازتا ہے۔

﴿١٦٠﴾ اگر اللہ تعالیٰ کی نصرت اور مدد تمہارے شامل حال ہو تو کوئی تم پر غالب نہیں آسکتا، خواہ سارے زمین والے تمہارے خلاف اکٹھے ہو جائیں اور جب وہ تمہاری مدد و نصرت چھوڑ دے اور تمہیں تمہارے نفسوں کے سپرد کر دے تو اس کے بعد کوئی تمہاری مدد کی طاقت نہیں رکھتا۔ مدد و نصرت اکیلے اللہ کے ہاتھ میں ہے اور مومنوں کو اکیلے اللہ ہی پر اعتماد اور بھروسہ کرنا چاہیے، اس کے سوا کسی دوسرے پر نہیں۔

﴿١٦١﴾ کسی نبی کے لائق نہیں کہ غنیمت میں سے اللہ تعالیٰ کی طرف سے اس کے لیے مقرر کیے ہوئے مخصوص حصے کے علاوہ کوئی چیز لے کر خیانت کرے اور تم میں سے جو شخص مال غنیمت سے کوئی چیز چوری کر کے خیانت کرے تو اسے قیامت کے دن رسوائی کی سزا دی جائے گی۔ وہ خیانت سے لیا ہوا سارا مال تمام لوگوں کے سامنے اٹھا کر لائے گا، پھر ہر نفس کو اس کی کمائی کا بغیر کمی کے پورا پورا بدلہ دیا جائے گا۔ ان کے گناہ زیادہ کر کے ان پر ظلم کیا جائے گا نہ ان کی نیکیاں کم کر کے ان پر ظلم کیا جائے گا۔

﴿١٦٢﴾ کیا اللہ تعالیٰ کی رضا مندی والے امور، ایمان اور نیک اعمال وغیرہ کرنے والا اس شخص کے برابر ہو سکتا ہے جو اللہ تعالیٰ کے

ساتھ لفر کر کے اس کے شدید غیظ و غضب کا نشانہ بن کر نہایت برے ٹھکانے جہنم میں جا ٹھہرنے والا ہے۔ یقیناً دونوں اللہ کے ہاں مقام و مرتبہ میں برابر نہیں ہو سکتے۔

﴿١٦٣﴾ دنیا و آخرت میں ان کے درجات میں اللہ کے ہاں بہت فرق ہے۔ اللہ سے خوب دیکھ رہا ہے جو وہ کرتے ہیں، اس سے کوئی چیز مخفی نہیں۔ وہ منقریب ہر ایک کو اس کے عمل کی جزا دے گا۔

﴿١٦٤﴾ یقیناً اللہ تعالیٰ نے مومنوں پر بہت بڑا انعام کیا ہے کہ انہی کی جنس بشر میں سے ان میں رسول مبعوث فرمایا جو ان کے سامنے قرآن کی تلاوت کرتا، انہیں شرک اور اخلاقی برائیوں سے پاک کرتا اور انہیں قرآن و سنت کی تعلیم دیتا ہے، جبکہ وہ اس رسول کی بعثت سے پہلے رشد و ہدایت سے دور اور اَضْحٰکِ گرا ہی میں تھے۔

﴿١٦٥﴾ اے مومنو! جب احد کے دن شکست کی صورت میں تمہیں تکلیف پہنچی اور تم میں سے کچھ لوگ شہید ہو گئے، جبکہ بدر میں تم بھی تو اس سے گئی تکلیف اپنے دشمن کو پہنچا چکے ہو کہ ان کے آدمی بھی مارے اور قیدی بھی بنائے، اب تم نے کہا: ہم پر یہ مصیبت کہاں سے آئی، حالانکہ ہم ایمان والے ہیں اور اللہ کے نبی (ﷺ) ہم میں موجود ہیں؟ اے نبی (ﷺ)! ان سے کہہ دیں: تم پر جو مصیبت آئی ہے، اس کا سبب تمہارا آپس میں اختلاف اور رسول (ﷺ) کی نافرمانی ہے۔ بلاشبہ اللہ تعالیٰ ہر چیز پر پوری طرح قادر ہے، وہ جس کی چاہے، مدد کرے اور جسے چاہے، بے یار و مددگار چھوڑ دے۔

نوائف: حقیقی مدد اللہ تعالیٰ ہی کی ہے۔ وہ ایسا طاقتور ہے کہ اس سے جنگ نہیں کی جاسکتی اور ایسا غالب ہے کہ کوئی اس پر غالب نہیں آسکتا۔

جس طرح اللہ تعالیٰ کی ہدایت کی پیروی کرنے اور اس پر عمل کرنے والے اور اس سے منہ موڑنے اور جھٹلانے والے کی دنیاوی حالت برابر نہیں ہو سکتی، اسی طرح آخرت میں بھی ان کے درجات ایک جیسے نہیں ہوں گے۔

بندے پر جو آزمائشیں اور مصیبتیں آتی ہیں، ان کی وجہ اس کے گناہ ہیں اور کبھی آزمائش درجات کی بلندی کے لیے بھی ہوتی ہے جبکہ اللہ تعالیٰ ان گناہوں میں سے بہت سے گناہ معاف کر دیتا اور ان سے درگزر فرمادیتا ہے۔

166) احد کے دن جب تمہارا اور مشرکین کا ٹکراؤ ہوا اور تمہارے جو لوگ زخمی اور شہید ہوئے اور تمہیں شکست کا سامنا کرنا پڑا تو یہ سب اللہ تعالیٰ کے حکم، مرضی اور تقدیر سے تھا۔ اس نے اپنی کامل حکمت کے تحت ایسا کیا تاکہ سچے مومنوں کو نمایاں کرے۔

167) تاکہ وہ منافقوں کو بھی بے نقاب کرے، وہ منافق جن سے کہا گیا تھا کہ اللہ تعالیٰ کی راہ میں قتال کرو یا مسلمانوں کی تعداد میں بظاہر اضافہ کر کے دفاعی ضروریات کو پورا کرو تو انہوں نے کہا: اگر ہمیں یقین ہوتا کہ لڑائی ہوگی تو ہم ضرور تمہارے پیچھے آتے لیکن ہم سمجھتے تھے کہ تمہارے اور ان لوگوں کے درمیان لڑائی نہیں ہوگی۔ وہ اس وقت جس حالت میں تھے، وہ ان کے ایمان کے بجائے کفر پر زیادہ دلالت کر رہی تھی۔ وہ اپنی زبانوں سے وہ کچھ کہہ رہے تھے جو ان کے دلوں میں نہیں تھا۔ اللہ اسے خوب جانتا ہے جو انہوں نے اپنے سینوں میں چھپا رکھا ہے اور وہ جلد انہیں اس کی سزا بھی دے گا۔

168) یہی وہ لوگ ہیں جو جنگ سے پیچھے رہے اور انہوں نے احد میں شہید ہونے والے اپنے عزیزوں کے بارے میں کہا: اگر وہ ہماری بات مان لیتے اور لڑائی کے لیے نہ نکلتے تو قتل نہ ہوتے۔ اے نبی (ﷺ)! ان کی تردید کرتے ہوئے کہیں: اگر تم اپنے دعوے میں سچے ہو کہ ”اگر وہ ہماری بات مان لیتے تو قتل نہ ہوتے“ اور تمہارے موت سے ابھی تک بچے رہنے کا سبب جہاد میں شامل نہ ہونا ہے تو پھر خود سے موت ٹال کر دکھاؤ۔

169) اے نبی (ﷺ)! جو لوگ اللہ کی راہ میں جہاد کرتے ہوئے شہید ہوئے ہیں، آپ انہیں مردہ گمان نہ کریں بلکہ وہ اللہ کے ہاں اس کے عزت و احترام والے گھر میں ایک خاص زندگی گزار رہے ہیں۔ انہیں انواع و اقسام کی ایسی ایسی نعمتوں سے نوازا جا رہا ہے جنہیں اللہ کے سوا کوئی نہیں جانتا۔

170) سعادت نے انہیں ڈھانپ رکھا ہے اور اللہ کے خصوصی فضل و احسان کی بدولت انہیں ہر سو خوشیاں مل رہی ہیں اور وہ امید لگائے دنیا میں رہ جانے والے اپنے بھائیوں سے ملنے کے منتظر

وَمَا آصَابَكُمْ يَوْمَ التَّقِي الْجَمْعِينَ فَبِإِذْنِ اللَّهِ وَلِيَعْلَمَ الْمُؤْمِنِينَ ۗ وَلِيَعْلَمَ الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا قَالُوا لَوْ نَعْلَمُ قِتَالًا لَا تَبَعْنَاكُمْ هُمْ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ بِأَفْوَاهِهِمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ۗ الَّذِينَ قَالُوا إِخْوَانِهِمْ وَقَعَدُوا لَوْ أِطَاعُوا مَا قَاتَلُوا قُلْ فَادْرَأُوا عَنْ أَنْفُسِكُمُ الْمَوْتَ إِنْ كُنْتُمْ صَادِقِينَ ۗ وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ ۗ فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلا خَوْفٌ عَلَيْهِمْ وَلَا هُمْ يَحْزَنُونَ ۗ يُسْتَبْشِرُونَ بِنِعْمَةِ اللَّهِ وَفَضْلِهِ وَإِنَّ اللَّهَ لَإِيضًا لَأَخْرَجَ الْمُؤْمِنِينَ ۗ الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ ۗ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ۗ الَّذِينَ قَالُوا لَهُمُ النَّاسُ إِنَّ النَّاسَ قَدْ جَعَلُوا لَكُمْ فَاخْشَوْهُمْ فزَادَهُمْ إِيْمَانًا ۗ وَقَالُوا حَسْبُنَا اللَّهُ وَنِعْمَ الْوَكِيلُ ۗ

ہیں کہ اگر وہ بھی اللہ کی راہ میں جہاد کرتے ہوئے شہید ہوئے تو انہی جیسی فضیلت پائیں گے اور انہیں آخرت میں پیش آنے والے معاملات کا کوئی خوف نہ ہوگا اور دنیا کے جو فوائد ان سے چھین گئے، ان پر کوئی غم نہ ہوگا۔

171) اس کے ساتھ ساتھ اللہ کی طرف سے ملنے والے عظیم بدلے اور مزید ثواب کے انتظار میں وہ نہایت خوش ہیں۔ یقیناً اللہ اپنے ایمان دار بندوں کا ثواب ضائع نہیں کرے گا، انہیں پورا پورا اجر دے گا بلکہ حق سے بھی زیادہ دے گا۔

172) وہ لوگ جنہوں نے احد کے فوراً بعد غزوہ حراء الاسد میں بلائے جانے پر جہاد فی سبیل اللہ اور مشرکین سے ٹکراؤ کے لیے اللہ تعالیٰ اور اس کے رسول کے حکم کی فوری تعمیل کی اور اپنے زخموں کی پروا کیے بغیر اللہ اور اس کے رسول کی آواز پر لبیک کہا، ان میں سے جن لوگوں نے اپنے اعمال میں نیکی برتی اور اللہ کے احکام مان کر اور اس کے منع کیے ہوئے کاموں سے باز آ کر پرہیزگاری اختیار کی تو ان کے لیے اللہ کی طرف سے بہت بڑا اجر جنت کی شکل میں ہے۔

173) وہ لوگ جن سے کچھ مشرکوں نے کہا کہ قریشی بوسفیانی کی قیادت میں تمہارے خلاف لڑنے اور تمہارا کام تمام کرنے کے لیے بہت بڑا لشکر جمع کر چکے ہیں، لہذا ان سے ڈر جاؤ اور ٹکراؤ سے باز رہو تو اس بات اور ڈر اور سے ان کے اللہ پر ایمان اور اس کے وعدے پر یقین کو اور بڑھاد یا اور وہ یہ کہتے ہوئے ان کے مقابلے میں نکل کھڑے ہوئے: ہمیں اللہ تعالیٰ کافی ہے اور جس کے سپرد ہم اپنے معاملات کرتے ہیں، وہ بہترین کارساز ہے۔

نوافذ: اللہ تعالیٰ کا یہ دستور اور طریقہ ہے کہ وہ اپنے بندوں کو آزماتا ہے تاکہ سچے مومن کو منافق سے الگ کر دے اور سچے اور جھوٹے کی پہچان ہو سکے۔

اللہ تعالیٰ کی راہ میں جہاد اور شہادت کا مقام و مرتبہ نہایت عظیم ہے اور یہ فضیلت پانے والوں کے لیے اللہ تعالیٰ کے ہاں عظیم ثواب ہے کہ وہ انہیں سب سے اعلیٰ اور بلند مقام پر ٹھہرائے گا۔

صحابہ کرام کی فضیلت اور دنیا و آخرت میں ان کا بلند مقام و مرتبہ ہے کیونکہ انہوں نے اپنی جانیں اور اپنے مال اللہ تعالیٰ کی راہ میں قربان کیے ہیں۔

فَاتَّقُوا ابْنَعْمَةَ مِنَ اللَّهِ وَفَضِيلَ لَمْ يَمْسَسْهُمْ سُوءٌ وَاتَّبِعُوا
 رِضْوَانَ اللَّهِ وَاللَّهُ ذُو فَضْلٍ عَظِيمٍ ﴿١٧٤﴾ إِنَّمَا ذَلِكُمُ الشَّيْطَانُ
 يُخَوِّفُ أَوْلِيَاءَهُ فَلَا تَخَافُوهُمْ وَخَافُونَ إِنْ كُنْتُمْ مُؤْمِنِينَ ﴿١٧٥﴾
 وَلَا يَخْزِيكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَضُرُّوا اللَّهَ شَيْئًا
 يُرِيدُ اللَّهُ أَنْ يَجْعَلَ لَهُمْ حِطًّا فِي الْآخِرَةِ وَأَمَّهُمْ عَذَابٌ عَظِيمٌ ﴿١٧٦﴾
 إِنَّ الَّذِينَ اشْتَرُوا الْكُفْرَ بِالْإِيمَانِ لَنْ يَضُرُّوا اللَّهَ شَيْئًا وَأَمَّهُمْ
 عَذَابٌ أَلِيمٌ ﴿١٧٧﴾ وَلَا يَحْسَبَنَّ الَّذِينَ كَفَرُوا أَنَّ مَائِلِي لَهُمْ خَيْرٌ
 لِأَنْفُسِهِمْ إِنَّمَا مَائِلِي لَهُمْ لِيُزِدُوا آلَهُمْ آثِمًا وَلَهُمْ عَذَابٌ مُهِينٌ ﴿١٧٨﴾
 مَا كَانَ اللَّهُ لِيَذَرَ الْمُؤْمِنِينَ عَلَى مَا أَنْتُمْ عَلَيْهِ حَتَّى يَمِيزَ
 الْحَبِيثَ مِنَ الطَّيِّبِ وَمَا كَانَ اللَّهُ لِيُطْلِعَكُمْ عَلَى الْغَيْبِ وَ
 لَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ فَأَمُوا بِاللَّهِ وَرُسُلِهِ
 وَإِنْ تَوَلَّوْا أَتَتْكُمْ آجُرٌ عَظِيمٌ ﴿١٧٩﴾ وَلَا يَحْسَبَنَّ
 الَّذِينَ يَبْخُلُونَ بِمَآثِهِمْ أَنَّ اللَّهَ مِنْ فَضْلِهِ هُوَ خَيْرٌ
 لَهُمْ بَلْ هُوَ شَرٌّ لَهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ وَ
 لِلَّهِ مِيرَاثُ السَّمَوَاتِ وَالْأَرْضِ وَاللَّهُ بِمَا تَعْمَلُونَ خَبِيرٌ ﴿١٨٠﴾

﴿١٧٤﴾ جب وہ حراء الاسد کی طرف جانے کے بعد وہاں سے واپس آئے تو اللہ تعالیٰ کی طرف سے عظیم ثواب اور بلند درجات لے کر واپس آئے تھے۔ اللہ تعالیٰ نے انھیں دشمن سے بھی محفوظ رکھا تھا کہ نہ کوئی شہادت ہوئی اور نہ کوئی زخمی ہوا۔ انھوں نے اطاعت الہی کا التزام کیا، اس کی نافرمانی سے باز رہے اور اللہ تعالیٰ کی رضا مندی والے کاموں کی پیروی کی اور اللہ تعالیٰ اپنے مومن بندوں پر عظیم فضل کرنے والا ہے۔

﴿١٧٥﴾ وہ صرف شیطان تھا جو تمہیں خوف زدہ کر رہا تھا اور تمہیں اپنے حواریوں اور مددگاروں سے ڈرا رہا تھا، لہذا ان سے ڈرو مت کیونکہ ان کے پاس نفع و نقصان کا اختیار نہیں۔ اللہ تعالیٰ کی اطاعت کر کے صرف اسی سے ڈرو اگر تم سچے مومن ہو۔

﴿١٧٦﴾ اے رسول (ﷺ)! جو منافق مرتد ہو کر کفر اختیار کرنے میں جلدی کرتے ہیں، ان کا یہ اقدام آپ کو غم زدہ نہ کرے۔ بلاشبہ وہ اللہ کو کوئی نقصان نہیں پہنچا رہے بلکہ اللہ تعالیٰ پر ایمان اور اس کی اطاعت سے دور ہو کر خود کو نقصان پہنچا رہے ہیں۔ اللہ تعالیٰ چاہتا ہے کہ انھیں رسوا کر کے اور توفیق سے محروم کر کے آخرت کی نعمتوں سے محروم رکھے اور ان کے لیے وہاں آگ کی صورت میں بہت بڑا عذاب ہوگا۔

﴿١٧٧﴾ بلاشبہ جن لوگوں نے ایمان کے بجائے کفر اختیار کیا، وہ اللہ کا ہرگز کوئی نقصان نہیں کر رہے، وہ اپنے آپ ہی کو نقصان پہنچا رہے ہیں اور ان کے لیے آخرت میں دردناک عذاب ہے۔

﴿١٧٨﴾ جن لوگوں نے اپنے رب کے ساتھ کفر کیا اور اس کی شریعت سے دشمنی رکھی اور اس کے باوجود اللہ تعالیٰ نے انھیں لمبی عمر دے کر ڈھیل دے رکھی ہے، وہ یہ مت سمجھیں کہ یہ ان کے ساتھ بھلائی ہے۔ معاملہ ایسا نہیں جیسا وہ سمجھ رہے ہیں۔ ہم یہ مہلت انھیں صرف اس لیے دے رہے ہیں تاکہ زیادہ نافرمانیوں کی وجہ سے ان کے گناہ اور زیادہ بڑھیں اور ان کے لیے ذلیل کرنے والا عذاب ہو۔

﴿١٧٩﴾ اے ایمان والو! اللہ کی حکمت کا یہ تقاضا نہیں ہے کہ وہ تمہیں

منافقوں کے ساتھ اسی طرح ملا جلا چھوڑ دے، تمہارے درمیان کوئی امتیاز نہ کرے اور سچے اہل ایمان کو واضح نہ کرے، بلکہ اس کی حکمت تو یہ ہے کہ وہ مختلف تکلیفوں اور آزمائشوں میں ڈال کر پاکیزہ مومن اور غیبی منافق کے درمیان فرق نمایاں کر دے۔ یہ بھی اللہ تعالیٰ کی حکمت نہیں ہے کہ وہ تمہیں غیب سے مطلع کرے کہ تم خود منافق اور مومن کے درمیان تمیز کرنے لگو لیکن اللہ تعالیٰ اپنے رسولوں میں سے جسے چاہتا ہے، اسے غیب کی بعض باتوں سے مطلع کر دیتا ہے جیسے اس نے اپنے نبی محمد رسول اللہ ﷺ کو منافقوں کے حال سے آگاہ فرما دیا، اس لیے تم اللہ تعالیٰ اور اس کے رسول پر پختہ ایمان رکھو۔ اگر تم صحیح معنوں میں ایمان لاؤ اور اللہ کے احکام بجالا کر اور منع کیے ہوئے کاموں سے باز آ کر اس سے ڈرو تو اللہ کے ہاں تمہارے لیے عظیم ثواب ہے۔

﴿١٨٠﴾ وہ لوگ جن کو اللہ تعالیٰ نے اپنے فضل و احسان سے انعامات سے نوازا ہے اور وہ ان نعمتوں کے حوالے سے بخل اور کنجوسی سے کام لیتے ہوئے اللہ تعالیٰ کا حق ادا نہیں کرتے، مت سمجھیں کہ یہ ان کے لیے بہتر ہے، بلکہ یہ ان کے حق میں نہایت برا ہے کیونکہ جن چیزوں میں وہ بخل کر رہے ہیں، روز قیامت انھی کا طوق بنا کر ان کے گلے میں ڈال کر انھیں عذاب دیا جائے گا۔ آسمانوں اور زمین کا انتظام اکیلے اللہ تعالیٰ کے پاس ہے اور تمام جانداروں کے فنا ہونے کے بعد صرف وہی زندہ رہے گا اور سب چیزوں کا وارث وہ اکیلا ہی ہوگا۔ اللہ تمہارے اعمال کی باریکیوں کو خوب جانتا ہے اور عنقریب تمہیں ان اعمال کا بدلہ دے گا۔

نوٹ: مومن کو چاہیے کہ وہ شیطانی چیلوں، یعنی کافروں کے ڈراوے میں نہ آئے کیونکہ تمام معاملات کا اختیار اکیلے اللہ کے پاس ہے۔

بندے کے شایان شان نہیں کہ وہ اللہ تعالیٰ کی دی ہوئی ڈھیل سے دھوکا کھائے بلکہ اسے مہلت ختم ہونے سے پہلے پہلے توبہ کی طرف جلدی کرنی چاہیے۔

وہ بخیل شخص جو اللہ تعالیٰ کے اپنے اوپر ہونے والے فضل و احسان کو دوسروں سے روکتا ہے، وہ نہایت سخی اور بہت عطا کرنے والے اللہ تعالیٰ کے ساتھ تجارت سے محروم رہ کر خود اپنا نقصان کرتا ہے اور قیامت کے دن کے عذاب کو دعوت دیتا ہے۔

﴿181﴾ یقیناً اللہ تعالیٰ نے یہودی کی یہ بات لی جب انھوں نے کہا: ”بے شک اللہ تعالیٰ فقیر ہے کہ اس نے ہم سے قرض مانگا ہے جبکہ ہم اپنے مال کے بل بوتے پر امیر ہیں۔“ ہم ان کا اپنے رب پر جھوٹ باندھنا، بہتان لگانا اور اپنے انبیاء کو ناحق قتل کرنا سب کچھ لکھ رہے ہیں اور ہم ان سے کہیں گے: آگ میں جلانے والا عذاب چکھو۔

﴿182﴾ اے یہود! یہ عذاب تمہاری ان نافرمانیوں اور رسوا کن اعمال کی وجہ سے ہوگا جو تمہارے ہاتھوں نے آگے بھیجے اور یہ کہ اللہ تعالیٰ اپنے بندوں میں سے کسی پر ظلم نہیں کرتا۔

﴿183﴾ یہ لوگ وہی ہیں جنہوں نے یہ بھی جھوٹ بولا اور بہتان گھڑا کہ اللہ تعالیٰ نے ہمیں اپنی کتابوں اور رسولوں کی زبانی یہ تاکید کی ہے کہ ہم کسی رسول پر اس وقت تک ایمان نہ لائیں جب تک وہ اپنی بات کی صداقت کی یہ دلیل نہ پیش کرے کہ وہ اللہ کے قرب کے لیے صدقہ دے جسے آسمان سے آگ آ کر کھا جائے۔ اس تاکید کی نسبت اللہ تعالیٰ کی طرف کر کے اور رسولوں کی صداقت کو اپنے بیان کردہ خود ساختہ دلائل کی تکمیل سے مشروط کر کے انھوں نے جھوٹ بولا، اس لیے اللہ تعالیٰ نے اپنے نبی محمد رسول اللہ ﷺ کو حکم دیا کہ ان سے کہیں: اگر تم اپنی بات میں سچے ہو تو مجھے اس بات کا جواب دو کہ یقیناً مجھ سے پہلے رسول اپنی صداقت کے قطعی اور دو ٹوک دلائل لے کر تمہارے پاس آئے اور جس قربانی کا تم ذکر کر رہے ہو کہ آسمان سے آگ آ کر اسے جلا دے، وہ بھی لے کر آئے تو پھر تم نے انھیں کیوں جھٹلایا اور کیوں قتل کیا؟

﴿184﴾ اے نبی (ﷺ)! اگر انھوں نے آپ کو جھٹلایا ہے تو غم نہ کریں، یہ کافروں کی عادت ہے۔ یقیناً آپ سے پہلے بہت سے رسولوں کو جھٹلایا گیا جو نہایت واضح دلائل اور ایسی کتابیں لے کر آئے تھے جو احکام و شرائع، وعظ و نصیحت اور ہدایت پر مبنی تھیں۔ ﴿185﴾ ہرجان، چاہے وہ کوئی بھی ہو، اسے موت کا ذائقہ لازمی چکھنا ہے، لہذا مخلوق کو اس دنیا سے دھوکا نہیں کھانا چاہیے۔ قیامت کے

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ

أَغْنِيَاءُ سَنَكْتُبُ مَا قَالُوا وَقَتْلَهُمُ الْأَنْبِيَاءَ بِغَيْرِ حَقٍّ ۖ

وَنَقُولُ ذُوقُوا عَذَابَ الْحَرِيقِ ﴿١٨١﴾ ذَلِكَ بِمَا قَدَّمْتُمْ

أَيْدِيَكُمْ وَأَنَّ اللَّهَ لَيْسَ بِظَالِمٍ لِّلْعَبِيدِ ﴿١٨٢﴾ الَّذِينَ قَالُوا

إِنَّ اللَّهَ عَهْدَ الْبَيْتِ إِلَّا نُوْمِنُ لِرَسُولٍ حَتَّىٰ يَأْتِيَنَا

بِقُرْبَانٍ تَأْكُلُهُ النَّارُ قُلْ قَدْ جَاءَكُمْ رَسُولٌ مِّن قَبْلِي بِالْبَيِّنَاتِ

وَالَّذِي قُلْتُمْ فَلِمَ قَتَلْتُمُوهُمْ إِن كُنْتُمْ صَادِقِينَ ﴿١٨٣﴾

فَإِنْ كَذَّبْتُمْ فَسَوْفَ نَكْتُبُ لَكُم مِّن قَبْلِكَ جَاءُوكُم

بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿١٨٤﴾ كُلُّ نَفْسٍ ذَائِقَةُ

النَّوْتِ وَإِن تَأْتُوا قَوْمًا أَجْرًا لَّكُمْ يَوْمَ الْقِيَامَةِ فَسَبِّحُوا

زُحْرًا عَنِ النَّارِ وَأَدْخِلِ الْجَنَّةَ فَنَاءً وَمَا

الْحَيَاةُ الدُّنْيَا إِلَّا مَتَاعُ الْغُرُورِ ﴿١٨٥﴾ لَتُبْلَوُنَّ فِي

أَمْوَالِكُمْ وَأَنفُسِكُمْ وَلَتَسْعَنَنَّ مِنَ الَّذِينَ أُوتُوا

الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذَىٰ كَثِيرًا

وَإِنْ تَصْبِرُوا وَاتَّقُوا فَإِنَّ ذَلِكَ مِنْ عَزْمِ الْأُمُورِ ﴿١٨٦﴾

دن تمہیں بغیر کسی کمی کے تمہارے اعمال کا پورا پورا بدلہ دیا جائے گا، پھر جسے اللہ تعالیٰ نے آگ سے دور کر کے جنت میں داخل کر دیا تو اس نے وہ خیر پالی جس کی وہ امید رکھتا تھا اور اس نے اس شر سے نجات پالی جس سے وہ ڈرتا اور خوف کھاتا تھا۔ دنیا کی زندگی تو بس ختم ہونے والا سامان ہے جس سے دھوکا کھانے والا ہی دل لگاتا ہے۔

﴿186﴾ اے ایمان والو! تم اپنے مالوں کے معاملے میں ضرور آزمائے جاؤ گے کہ ان کے بارے میں واجب حقوق ادا کیے یا نہیں اور ان کے بارے میں آنے والی مصیبتوں پر تمہارا رد عمل کیا تھا؟ تمہاری جانوں کا بھی ضرور امتحان ہوگا کہ تم نے شرعی احکام کی پاسداری کی یا نہیں، اسی طرح مختلف آزمائشوں سے بھی تمہیں جانچا جائے گا۔ تم اپنے سے پہلے اہل کتاب اور مشرکوں سے بہت کچھ ایسا سناؤ گے جس سے تمہیں شدید تکلیف ہوگی، مثلاً: تمہاری ذات پر یادین پر طعنہ زنی وغیرہ۔ اگر تم ان انواع و اقسام کے مصائب اور آزمائشوں پر صبر کرتے رہے اور تم نے احکام الہی مان کر اور منع کیے گئے کاموں سے باز رہ کر اللہ کا تقویٰ اختیار کیے رکھا تو یقیناً یہ بڑی ہمت اور حوصلے کے کام ہیں اور مقابلہ کرنے والوں کو ایسے ہی امور میں مقابلہ کرنا چاہیے۔

نوٹ: یہود کے برے افعال اور نتیجہ اخلاق میں سے انبیاء ﷺ پر زیادتی کرتے ہوئے ان کو جھٹلانا اور انھیں قتل کرنا بھی ہے۔

دنیا کی ہر کامیابی ناقص ہے۔ اصل اور مکمل کامیابی آخرت کی ہے کہ انسان آگ سے نجات پا کر جنت میں داخل ہو جائے۔

اہل ایمان کی مختلف آزمائشوں میں سے ایک آزمائش اہل کتاب اور مشرکین کا ان کی ذات اور دین پر طعنہ زنی کرنا ہے۔ ایسی صورت میں اہل ایمان پر فرض ہے کہ صبر کریں اور اللہ تعالیٰ کا تقویٰ اختیار کریں۔

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ
 لِلنَّاسِ وَلَا تَكْتُمُونَهُ فَنَبَذُوهُ وَرَاءَ ظُهُورِهِمْ وَ
 اشْتَرَوْا بِهِ ثَمَنًا قَلِيلًا فَبُئْسَ مَا يَشْتَرُونَ ﴿١٨٥﴾ لَا تَحْسَبَنَّ
 الَّذِينَ يَفِرُّونَ بِمَآ تَوَاوَأُوا يُحِبُّونَ أَنْ يُحْمَدُوا بِهَا لَمْ
 يَفْعَلُوا فَلَا تَحْسَبَنَّهُمْ بِمَفَازَةٍ مِنَ الْعَذَابِ وَلَهُمْ
 عَذَابٌ أَلِيمٌ ﴿١٨٦﴾ وَ لِلَّهِ مُلْكُ السَّمَوَاتِ وَالْأَرْضِ وَاللَّهُ
 عَلَى كُلِّ شَيْءٍ قَدِيرٌ ﴿١٨٧﴾ إِنَّ فِي خَلْقِ السَّمَوَاتِ وَالْأَرْضِ
 وَاجْتِلَافِ اللَّيْلِ وَالنَّهَارِ آيَاتٍ لِأُولِي الْأَلْبَابِ ﴿١٨٨﴾
 الَّذِينَ يَذْكُرُونَ اللَّهَ قِيَمًا وَقَعُودًا وَعَلَىٰ جُنُوبِهِمْ
 وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا
 خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ ﴿١٨٩﴾
 رَبَّنَا إِنَّكَ مَنْ تَدْخِلُ النَّارَ فَقَدْ أَخْزَيْتَهُ وَمَا لِلظَّالِمِينَ
 مِنْ أَنْصَارٍ ﴿١٩٠﴾ رَبَّنَا إِنَّا سَمِعْنَا مُنَادِيًا يُنَادِي
 لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا
 ذُنُوبَنَا وَكْفِّرْ عَنَّا سَيِّئَاتِنَا وَتَوَقَّنَا مَعَ الْأَبْرَارِ ﴿١٩١﴾

﴿187﴾ اور اے نبی (ﷺ)! یاد کریں جب اللہ تعالیٰ نے اہل کتاب
 یہود و نصاریٰ کے علماء سے پختہ عہد لیا کہ تم اللہ تعالیٰ کی کتاب
 لوگوں کے سامنے واضح کرو گے اور اس میں جو ہدایت اور
 محمد رسول اللہ ﷺ کی نبوت ثابت کرنے والے دلائل ہیں،
 انہیں چھپاؤ گے نہیں تو انہوں نے اس کی پاسداری کی نہ اسے
 قابل توجہ سمجھا، چنانچہ انہوں نے حق کو چھپایا اور باطل کو ظاہر کیا
 اور اللہ تعالیٰ کے عہد کے عوض معمولی قیمت، جیسے دنیاوی عزت
 اور مال کو لینا، پسند کیا۔ یہ قیمت نہایت بری اور حقیر ہے جو وہ اللہ
 کے عہد کے بدلے میں لیتے ہیں۔

﴿188﴾ اے نبی (ﷺ)! آپ مت سمجھیں کہ وہ لوگ جو اپنی
 برائیوں پر خوش ہوتے ہیں اور یہ پسند کرتے ہیں کہ جو بھلائی کے
 کام انہوں نے نہیں کیے، ان کا کرپٹ بھی لوگ انہیں دیں
 تاکہ وہ اللہ کے عذاب سے بچ جائیں اور سلامت رہیں بلکہ ان کا
 ٹھکانا جہنم ہے اور اس میں انہیں دردناک عذاب ہوگا۔

﴿189﴾ بلا شرکت غیرے اکیلا اللہ ہی آسمان، زمین اور جو کچھ ان
 دونوں کے درمیان ہے، کا بادشاہ ہے۔ ان کا پیدا کرنے والا اور
 انتظام و انصرام کرنے والا بھی وہی ہے۔ اللہ تعالیٰ ہر چیز پر پوری
 طرح قادر ہے۔

﴿190﴾ بغیر کسی سابقہ نمونے کے آسمانوں اور زمین کو وجود میں لانے
 میں، رات اور دن کے ایک دوسرے کے بعد آنے جانے میں
 اور ان کے دورانیے کے کم اور زیادہ ہونے میں عقل سلیم رکھنے
 والوں کے لیے بڑے واضح دلائل موجود ہیں جو ان کی اس
 کائنات کے خالق کی طرف راہنمائی کرتے ہیں جو اکیلا ہی
 عبادت کا مستحق ہے۔

﴿191﴾ یہی وہ لوگ ہیں جو اٹھتے، بیٹھتے اور لیٹتے اپنی تمام حالتوں میں
 اللہ کو یاد کرتے ہیں اور آسمانوں اور زمین کی تخلیق میں خوب غورو
 فکر کرتے ہوئے کہتے ہیں: اے ہمارے رب! تو نے اتنی بڑی
 مخلوق کو بے کار پیدا نہیں کیا۔ تو اس سے پاک ہے کہ کوئی بے کار
 کام کرے، لہذا ہمیں نیک اعمال کی توفیق دے کر اور برائیوں
 سے بچا کر آگ کے عذاب سے محفوظ فرما۔

﴿192﴾ اے ہمارے رب! اپنی مخلوق میں سے جسے تو آگ میں داخل کرے گا، اسے یقیناً تو نے ذلیل و رسوا کر دیا۔ قیامت کے دن ظالموں کے مددگار نہ ہوں گے جو انہیں اللہ کے عذاب اور اس
 کی پکڑ سے بچاسکیں۔

﴿193﴾ اے ہمارے رب! ہم نے ایمان کی طرف بلانے والے داعی تیرے نبی محمد رسول اللہ ﷺ کی آواز سنی جو کہہ رہے تھے: اپنے رب اللہ پر ایمان لاؤ جو اکیلا ہی معبود برحق ہے، چنانچہ جس
 کی انہوں نے دعوت دی، ہم اس پر ایمان لائے اور ان کی شریعت کی پیروی کی، لہذا تو ہمارے گناہوں پر پردہ ڈال دے، ہمیں رسوا نہ کرنا، ہماری برائیوں سے درگزر فرمانا اور ان کی وجہ سے
 ہمارا مواخذہ نہ کرنا۔ نیک اعمال کرنے اور گناہ چھوڑنے کی توفیق دے کر ہمیں نیکوں کے ساتھ موت دے۔

نوٹ: اہل کتاب کے برے علماء کی علامات یہ ہیں: علم چھپانا، خواہشات کی پیروی کرنا، اپنی بد باطنی اور برے افعال کے باوجود لوگوں کی تعریف پر خوش ہونا۔
 آسمانوں اور زمین کی تخلیق میں غورو فکر کرنے اور دن رات کی گردش کا جائزہ لینے سے اللہ تعالیٰ کی عظمت کا یقین دل میں مزید پختہ ہوتا ہے اور اللہ تعالیٰ کے لیے کمال فرماں برداری کا جذبہ
 پروان چڑھتا ہے۔

اللہ تعالیٰ سے دعا کرنا اور دل سے اس کی طرف جھکنا عبودیت کے کامل ترین مظاہر میں سے ہے۔

رَبَّنَا وَإِنَّا مَا وَعَدْتَنَا عَلَىٰ رُسُلِكَ وَلَا نَخْزُنَا يَوْمَ الْقِيَامَةِ
 إِنَّكَ لَا تُخْلِفُ الْبِعَادَ ﴿١٩٢﴾ فَاسْتَجَابَ لَهُمْ رَبُّهُمْ أَنِّي لَا أُضِيعُ
 عَمَلَ عَامِلٍ مِّنْكُمْ مِّنْ ذَكَرٍ أَوْ أُنْثَىٰ بَعْضُكُمْ مِّنْ بَعْضٍ ۗ
 فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي
 وَقَتَلُوا أَوْ قُتِلُوا أَلْكَفَرَانَ عَنْهُمْ سَيِّئَاتِهِمْ وَلَا أُدْخِلُهُمْ
 جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا مِّنْ عِنْدِ اللَّهِ ۗ وَ
 اللَّهُ عِنْدَهُ حُسْنُ الثَّوَابِ ﴿١٩٣﴾ لَا يَغْرِبُكَ تَقَلُّبُ الَّذِينَ
 كَفَرُوا فِي الْبِلَادِ ﴿١٩٤﴾ مَتَاعٌ قَلِيلٌ ثُمَّ مَا لَهُمْ جَهَنَّمَ وَ
 بَيْتُ الْبِهَادِ ﴿١٩٥﴾ لَكِنَّ الَّذِينَ اتَّقَوْا رَبَّهُمْ لَهُمْ جَدَّتْ تَجْرِي
 مِنْ تَحْتِهَا الْأَنْهَارُ خَالِدِينَ فِيهَا نَزَّلْنَا مِنْ عِنْدِ اللَّهِ وَمَا
 عِنْدَ اللَّهِ خَيْرٌ لِلَّابْرَارِ ﴿١٩٦﴾ وَإِنَّ مِنْ أَهْلِ الْكِتَابِ لَمَنْ
 يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِيعِينَ
 لِلَّهِ لَا يَشْتَرُونَ بِآيَاتِ اللَّهِ ثَمَنًا قَلِيلًا أُولَٰئِكَ لَمْ أَجْرُهُمْ
 عِنْدَ رَبِّهِمْ إِنَّ اللَّهَ سَرِيعُ الْحِسَابِ ﴿١٩٧﴾ يَا أَيُّهَا الَّذِينَ آمَنُوا
 اصْبِرُوا وَاصْبِرُوا وَارْبُطُوا وَاتَّقُوا اللَّهَ لَعَلَّكُمْ تُفْلِحُونَ ﴿٢٠٠﴾

﴿١٩٤﴾ اے ہمارے رب! ہمیں دنیا میں وہ ہدایت اور مدد نصرت عطا کر جس کا وعدہ تو نے اپنے رسولوں کی زبانی ہم سے کیا ہے اور قیامت کے دن آگ میں داخل کر کے ہمیں رسوا نہ کرنا۔ اے ہمارے رب! بلاشبہ تو بڑے کرم والا ہے، تو اپنے وعدے کے خلاف نہیں کرتا۔

﴿١٩٥﴾ پھر ان کے رب نے ان کی دعا کا یوں جواب دیا: میں تمہارے اعمال کا ثواب ضائع نہیں کروں گا۔ وہ عمل تھوڑا ہو یا زیادہ اور عمل کرنے والا مرد ہو یا عورت، دین کے معاملے میں تمہارا آپس میں ایک ہی حکم ہے، یعنی دونوں برابر ثواب کے حق دار ہیں۔ ایسا نہیں کہ مرد کو ثواب زیادہ دیا جائے اور عورت کو کم دیا جائے، چنانچہ جن لوگوں نے اللہ کی راہ میں ہجرت کی، کفار نے انہیں ان کے گھروں سے نکال دیا، اپنے رب کی اطاعت کی وجہ سے انہیں تکلیف پہنچی اور انہوں نے اللہ کے دین کی سربلندی کے لیے اس کی راہ میں جہاد کیا اور شہید ہوئے تو میں قیامت کے دن ضرور ان کے گناہ معاف کر کے ان سے درگزر کروں گا اور ضرور انہیں ایسی جنتوں میں داخل کروں گا جن کے محلات کے نیچے نہریں بہ رہی ہوں گی۔ یہ اللہ کی طرف سے بدلہ ہے اور اللہ تعالیٰ بے مثال اور اچھی جزا دینے والا ہے۔

﴿١٩٦﴾ اے نبی (ﷺ)! کافروں کی مختلف شہروں میں نقل و حرکت، وہاں ان کا اقتدار و غلبہ، وسیع تجارت اور رزق کی فراوانی آپ کو کسی دھوکے میں مبتلا نہ کر دے کہ آپ اس وجہ سے پریشانی محسوس کریں یا غمزدہ ہوں۔

﴿١٩٧﴾ یہ دنیا تو بہت تھوڑا فائدہ ہے جسے دوام نہیں، پھر اس کے بعد قیامت کے دن جس انجام سے وہ دوچار ہونے والے ہیں، وہ جہنم ہے اور ان کے لیے آگ کا بستر نہایت برا ہے۔

﴿١٩٨﴾ لیکن جن لوگوں نے اپنے رب کے احکام مان کر اور اس کے منع کیے ہوئے کاموں سے باز رہ کر تقویٰ اختیار کیا، ان کے لیے جنتیں ہیں جن کے محلات کے نیچے نہریں جاری ہیں۔ وہ ان میں ہمیشہ رہیں گے۔ یہ اللہ کی طرف سے ان کے لیے بدلہ تیار کیا گیا

ہے۔ جو کچھ اللہ تعالیٰ نے اپنے نیکو کار بندوں کے لیے تیار کر رکھا ہے، وہ دنیا کی ان لذتوں سے کہیں بہتر اور افضل ہے جن میں کافر نقل و حرکت کر رہے ہیں۔

﴿١٩٩﴾ سارے اہل کتاب برابر نہیں۔ بلاشبہ ان میں سے ایک گروہ ایسے لوگوں کا ہے جو اللہ تعالیٰ پر اور اس کے اس حق و ہدایت پر ایمان رکھتے ہیں جو تمہاری طرف اتارا گیا اور اس پر بھی ایمان رکھتے ہیں جو ان کی طرف ان کی کتابوں میں اتارا گیا۔ وہ اللہ کے رسولوں کے درمیان کوئی فرق نہیں کرتے۔ وہ اللہ کے ہاں موجود نعمتوں کے شوق میں اللہ کے فرمانبردار اور اس کے حضور عاجزی کرنے والے ہیں۔ وہ دنیا کے معمولی فائدے کی خاطر اللہ تعالیٰ کی آیات کا سودا نہیں کرتے۔ مذکورہ خوبیوں کے مالک لوگوں کے لیے ان کے رب کے ہاں عظیم ثواب ہے۔ بلاشبہ اللہ تعالیٰ اعمال کا جلد حساب لینے والا اور جلد ہی ان کی جزا دینے والا ہے۔

﴿٢٠٠﴾ اے اللہ پر ایمان لانے اور اس کے رسول کی پیروی کرنے والو! شریعت کی راہ میں آنے والی تکلیفوں اور دنیا میں آنے والی مصیبتوں پر صبر کرو۔ صبر کے معاملے میں کافروں پر غلبہ پاؤ، لہذا وہ تم سے بڑھ کر صبر کا مظاہرہ کرنے والے نہ ہوں۔ اللہ کی راہ میں جہاد پر ڈٹے رہو اور اللہ تعالیٰ کے حکموں کی تعمیل کر کے اور اس کے منع کیے ہوئے کاموں سے باز رہ کر اللہ سے ڈرو تاکہ آگ سے نجات پانے اور جنت میں داخل ہونے کا اپنا مطلوب پاسکو۔

نوٹ: ﴿٢٠٠﴾ وہ تکلیف جو مومن کو اللہ کی راہ میں پہنچتی ہے، جس کی وجہ سے وہ ہجرت کرنے اور گھر بار چھوڑنے پر مجبور ہو جاتا ہے، اسی طرح جہاد، یہ سب چیزیں گناہوں کے کفارے اور اجر و ثواب میں کئی گنا اضافے کا سبب ہیں۔ ﴿٢٠١﴾ کافر کو ملنے والے دنیاوی مال و متاع، خواہ کتنے ہی زیادہ کیوں نہ ہوں، ان کا کوئی اعتبار نہیں کیونکہ دنیا فنا ہونے والی ہے۔ اصل اعتبار اس حقیقی ٹھکانے کا ہے جو آخرت کے ہمیشہ والے گھر میں ملے گا۔ ﴿٢٠٢﴾ اہل کتاب میں ایسے لوگ بھی ہیں جو اپنی کتابوں میں موجود حق کی گواہی دیتے ہیں، وہ اس پر بھی ایمان رکھتے ہیں جو ان کی طرف اتارا گیا اور اس پر بھی جو مومنوں کی طرف اتارا گیا۔ ان لوگوں کے لیے دو گنا اجر ہے۔ ﴿٢٠٣﴾ حق پر ڈٹ جانا، حق جھٹلانے والوں پر غلبہ پانا اور اللہ کی راہ میں جہاد کرنا ہی آخرت کی کامیابی کا راستہ ہے۔

﴿سورة کی بعض مقاصد﴾: مسلمان معاشرے کو منظم کرنا، باہمی تعلقات و روابط کو مستحکم کرنا، حقوق کی حفاظت، جہاد کی ترغیب اور قتلِ عیسیٰ علیہ السلام کے دعوے کو باطل ثابت کرنا۔

تفسیر: عورتوں کے ذکر اور ان سے متعلق تفصیلی احکام بیان ہونے کی وجہ سے اس سورت کا نام النساء رکھا گیا ہے۔

① اے لوگو! اپنے رب سے ڈر جاؤ۔ وہی ہے جس نے تمہیں ایک جان، یعنی تمہارے باپ آدم علیہ السلام سے پیدا کیا اور آدم سے ان کی بیوی تمہاری ماں حواء کو پیدا کیا اور پھر ان دونوں سے زمین کے اطراف میں بہت زیادہ انسان، مرد اور عورتیں پھیلا دیے۔ اس اللہ سے ڈرو جس کے واسطے سے تم ایک دوسرے سے سوال کرتے ہوئے کہتے ہو: میں تمہیں اللہ کا واسطہ دے کر کہتا ہوں کہ تم ایسا کرو۔ ان رشتوں کو توڑنے سے باز رہو جو تمہیں باہم ملاتے ہیں۔ بلاشبہ اللہ تعالیٰ تم پر نگہبان ہے، تمہارے اعمال میں سے کوئی عمل اس سے اوجھل نہیں ہوتا بلکہ وہ ان کو شمار کر رہا ہے اور تمہیں ان کا صلہ بھی دے گا۔

② اے یتیموں کے سرپرستو! (یتیم وہ ہے جس کا باپ فوت ہو جائے اور وہ بالغ نہ ہو) جب یہ یتیم بالغ ہو کر سمجھ داری کی عمر کو پہنچ جائیں تو ان کے سارے مال انہیں دے دو اور تم حلال کے بدلے میں حرام مت لو کہ یتیموں کے اموال میں سے اچھا اور عمدہ مال خود رکھ لو اور اس کے بدلے میں اپنے مال سے گھٹیا اور ردی ان کے مال میں رکھ دو اور نہ یتیموں کا مال اپنے مالوں کے ساتھ ملا کر ہضم کرو۔ بلاشبہ یہ اللہ کے ہاں بہت بڑا گناہ ہے۔

③ اگر تمہیں ڈر ہو کہ اپنی زیر پرورش یتیم لڑکیوں سے نکاح کی صورت میں ان سے عدل نہیں کر سکو گے، یعنی پورا واجب حق مہر نہ دینے کا خوف ہو یا ان سے براسلوک کرنے کا خدشہ ہو تو ان کو چھوڑ کر ان کے علاوہ دیگر پاک دامن عورتوں سے نکاح کر لو۔ اگر تم چاہو تو دو، تین یا چار عورتوں سے نکاح کر سکتے ہو۔ اگر تمہیں ڈر ہو کہ تم ان کے درمیان عدل نہیں کر سکو گے تو پھر ایک ہی پر

اکتفا کرو، یا پھر اپنے دانے ہاتھ کی ملکیت لونڈیوں سے فائدہ اٹھاؤ کیونکہ ان کے لیے وہ حقوق واجب نہیں جو بیویوں کے لیے واجب ہیں۔ یہ جو اس آیت میں یتیموں کے بارے میں اور ایک بیوی پر اکتفا کرنے یا لونڈیوں سے فائدہ اٹھانے کا ذکر ہے تو یہ زیادہ محتاط راہ ہے تاکہ تم ظلم نہ کرو اور کسی ایک کی طرف میلان نہ رکھو۔

④ عورتوں کو ان کے واجب حق مہر خوشی سے ادا کرو۔ اگر وہ کسی مجبوری اور زبردستی کے بغیر دل کی خوشی سے تمہیں حق مہر میں سے کچھ چھوڑ دیں تو اسے شوق سے خوش ہو کر کھاؤ پیو، تب اس میں کوئی قباحت نہیں۔

⑤ اور اے سرپرستو! تم یہ مال ان لوگوں کو نہ دو جو اسے صحیح طور پر خرچ نہیں کر سکتے، کیونکہ اللہ تعالیٰ نے مال کو لوگوں کی ضروریات پوری کرنے کا سبب بنایا ہے اور اسی سے ان کی گزران و ابنتہ ہے جبکہ یہ لوگ تو مال سنبھالنے اور اس کی حفاظت کرنے کی اہلیت نہیں رکھتے۔ تم اسی سے ان پر خرچ کرو، ان کے لباس کا خیال رکھو، ان سے باعزت طریقے سے گفتگو کرو اور انہیں اچھی امید دلاؤ کہ جب وہ سمجھ دیا ہو جائیں گے اور مال سنبھالنا انہیں آجائے گا تو یہ مال ان کے سپرد کر دیا جائے گا۔

نوائد: ﴿تمام انسانوں کی اصل ایک ہے، اس لیے ان پر لازم ہے کہ وہ اپنے پیدا کرنے والے رب سے ڈریں اور ایک دوسرے کے ساتھ رحمت و شفقت والا معاملہ کریں۔﴾

﴿اللہ تعالیٰ نے کمزوروں، یعنی عورتوں اور یتیموں سے حسن سلوک کی تاکید کی ہے کہ ان کے ساتھ عدل و انصاف اور احسان مندی سے معاملہ ہو۔﴾

﴿چار بیویوں تک کا جواز ہے بشرطیکہ ان کے درمیان عدل کرنے اور ان کے واجب حقوق ادا کرنے کی طاقت و قدرت ہو۔﴾

﴿صحیح طور پر مال سنبھال نہ سکنے والے یا سمجھ پر مصلحت کے پیش نظر پابندی لگائی جاسکتی ہے تاکہ اس کے مال کی حفاظت و نگہداشت ہو جائے جس کے ذریعے دنیاوی مصلحتیں قائم ہوتی ہیں۔﴾

سورة النساء مدنی ہے

بِسْمِ اللّٰهِ الرَّحْمٰنِ الرَّحِیْمِ

يٰۤاَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ

وَاحِدَةٍ وَّخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيْرًا

وْنِسَاءً وَّاتَّقُوا اللّٰهَ الَّذِي تَسَاءَلُوْنَ بِهِ وَاَلْرَحٰمَةَ

اِنَّ اللّٰهَ كَانَ عَلَيْكُمْ رَقِيْبًا ۝۱ وَاَتُوا الْيَتٰمٰى اَمْوَالَهُمْ

وَلَا تَبَدَّلُوْا الْخَبِيْثَ بِالطَّيِّبِ وَلَا تَاْكُلُوْا اَمْوَالَهُمْ

اِلٰى اَمْوَالِكُمْ اِنَّهٗ كَانَ حُوْبًا كَبِيْرًا ۝۲ وَاِنْ خِفْتُمْ اَلَّا

تُقْسَطُوْا فِى الْيَتٰمٰى فَاَنْذِكُمْ مَا طَابَ لَكُمْ مِّنَ

النِّسَاءِ مَثْنٰى وَثَلٰثَ وَرُبْعًا ۚ فَاِنْ خِفْتُمْ اَلَّا تَعْدِلُوْا

فَوٰحِدَةً اَوْ مَا مَلَكَتْ اَيْمَانُكُمْ ذٰلِكَ اَدْنٰى اَلَّا تَعْوَلُوْا ۝۳

وَاَتُوا النِّسَاءَ صَدُقٰتِهِنَّ نِحْلَةً ۚ فَاِنْ طِبْنَ لَكُمْ

عَنْ شَيْءٍ مِّنْهُ نَفْسًا فَكُلُوْهُ هٰذِئًا مَّرِيًّا ۝۴ وَلَا تَتَوَتَّوْا

السُّفٰهَاءَ اَمْوَالِكُمْ الَّتِي جَعَلَ اللّٰهُ لَكُمْ قِيَمًا وَّارْزُقُوْهُمْ

فِيْهَا وَاكْسُوْهُمْ وَقُولُوْا لَهُمْ قَوْلًا مَّعْرُوْفًا ۝۵

وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ
 مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا
 إِسْرَافًا وَبِدَارًا أَنْ يَكْبَرُوا وَمَنْ كَانَ غَنِيًّا
 فَلْيَسْتَغْفِرْ ۖ وَمَنْ كَانَ فَقِيرًا فَلْيَأْكُلْ بِالْمَعْرُوفِ ۗ
 فَإِذَا دَفَعْتُمْ إِلَيْهِمْ أَمْوَالَهُمْ فَأَشْهَدُوا عَلَيْهِمْ ۗ
 وَكَفَىٰ بِاللَّهِ حَسِيبًا ۝۶
 الْوَالِدِينَ وَالْأَقْرَبُونَ ۗ وَلِلنِّسَاءِ نَصِيبٌ مِّمَّا
 تَرَكَ الْوَالِدِينَ وَالْأَقْرَبُونَ مِمَّا قَلَّ مِنْهُ أَوْ كَثُرَ
 نَصِيبًا مَّفْرُوضًا ۗ وَإِذَا حَضَرَ الْقِسْمَةَ أُولُو
 الْقُرْبَىٰ وَالْيَتَامَىٰ وَالْمَسْكِينُ فَأَرْتُمْ قَوْلَهُمْ مِنْهُ
 وَقُولُوا لَهُمْ قَوْلًا مَعْرُوفًا ۗ وَلِيُخَشِ الَّذِينَ
 لَوْ تَرَكَوْا مِنْ خَلْفِهِمْ ذُرِّيَّتَهُمْ ضَعْفًا خَافُوا
 عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا ۝۷
 إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا
 يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا ۝۸

1
10
12

78

۶ اور اے سرپرستو! جب یہ یتیم بلوغت کی عمر کو پہنچ جائیں تو ان کا امتحان لو کہ تھوڑا سا سامان ان کے حوالے کر کے دیکھو کہ یہ کیا کرتے ہیں۔ اگر وہ اس میں اچھی کارکردگی دکھائیں اور تم پر ان کی سمجھ داری واضح ہو جائے تو ان کا پورا مال بغیر کسی کے ان کے سپرد کر دو۔ اللہ نے بقدر ضرورت جس حد تک تمہارے لیے ان کا مال استعمال کرنا جائز اور حلال قرار دیا ہے، اس سے تجاوز کرتے ہوئے ان کے مال نہ کھاؤ۔ اس ڈر سے بھی ان کے مال کھانے میں جلدی نہ کرو کہ وہ بڑے ہو کر لے نہ لیں۔ یتیم کی کفالت کرنے والے کے پاس اپنا مال ہو تو وہ یتیم کا مال لینے سے باز رہے اور جو سرپرست فقیر ہو، اس کے پاس مال نہ ہو تو وہ یتیم کے مال سے بقدر ضرورت لے سکتا ہے۔ جب ان کے بالغ اور سمجھ دار ہونے کے بعد ان کے مال ان کے سپرد کر دو تو حقوق کے تحفظ اور اختلاف کے اسباب کی روک تھام کے لیے اس پر گواہ بنا لو۔ اللہ تعالیٰ اس پر گواہ کافی ہے اور بندوں کے اعمال پر ان کا محاسبہ کرنے والا ہے۔

۷ مردوں کے لیے اس مال میں حصہ ہے جو ان کے والدین اور قریبی رشتہ داروں، جیسے بھائی، چچا وغیرہ نے موت کے بعد چھوڑا ہو، وہ مال تھوڑا ہو یا زیادہ۔ اسی طرح عورتوں کا بھی اس مال میں حصہ ہے جو ان لوگوں نے چھوڑا ہے۔ زمانہ جاہلیت کی طرح عورتوں اور بچوں کو وراثت سے محروم نہیں کیا جائے گا۔ یہ حصہ برحق ہے جس کی مقدار بھی واضح ہے اور یہ اللہ تعالیٰ کی طرف سے مقرر کیا گیا ہے۔

۸ جب ترکے کی تقسیم کے وقت غیر وارث رشتہ دار، یتیم اور فقراء بھی موجود ہوں تو مال تقسیم کرنے سے پہلے یہ مستحب ہے کہ جتنا تم خوشی سے چاہو، انہیں بھی دے دو کیونکہ وہ بھی اس کی طرف نظریں لگائے بیٹھے ہیں۔ تمہیں بھی یہ مال بغیر محنت و مشقت کے ملا ہے۔ اور ان سے نرمی سے بات کرو جس میں ہدمزاجی نہ ہو۔
 ۹ انہیں چاہیے کہ وہ اس بات سے ڈریں کہ اگر وہ خود مر جاتے اور اپنے پیچھے کمزور، ناتواں اور معصوم بچے چھوڑ جاتے تو ان کے

ضائع ہونے کا اندیشہ رہتا، اس لیے انہیں اپنے زیر پرورش یتیموں کے بارے میں اللہ سے ڈرنا چاہیے اور ان پر ظلم و زیادتی نہیں کرنی چاہیے تاکہ اگر وہ خود فوت ہو جائیں تو اللہ تعالیٰ ان کی اولاد سے بھی حسن سلوک کرنے والے افراد مہیا کر دے جیسے انہوں نے حسن سلوک کیا ہے۔ اگر وہ کسی آدمی کے وصیت لکھنے کے وقت موجود ہوں تو انہیں چاہیے کہ اس سے حق کے موافق بات کریں کہ وہ اس وصیت میں اپنے وارثوں میں سے کسی پر ظلم نہ کرے اور وصیت ترک کر کے خود کو خیر اور بھلائی سے محروم نہ کرے۔

۱۰ بلاشبہ جو لوگ یتیموں کا مال لے کر اس میں ظلم و زیادتی سے تصرف کرتے ہیں، وہ تو اپنے پیٹوں میں آگ ہی بھر رہے ہیں جو ان پر بھڑکے گی اور عنقریب روز قیامت جہنم کی آگ انہیں جلائے گی۔

نوٹ: وراثت کے احکام اس بات پر دلالت کرتے ہیں کہ شریعت نے عدل و انصاف اور مصلحت کا پورا پورا لحاظ رکھتے ہوئے مردوں اور عورتوں سب کو ان کے حقوق دے دیے ہیں۔ یتیم کے مال کی حرمت کے بارے میں شدید سختی اور اس مال کے حوالے سے زیادتی کرنے اور اسے کسی بھی صورت میں ضائع کرنے کی ممانعت ہے۔

يُوصِيكُمُ اللَّهُ فِي أَوْلَادِكُمْ لِلَّذِ كَرُمِثْلُ حَظِّ الْأُنثِيَيْنِ فَإِنْ كُنَّ
 نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِنْ كَانَتْ وَاحِدَةً فَلَهَا
 النِّصْفُ وَلَا بُوَيْهَ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِنْ
 كَانَ لَهُ وَلَدٌ فَإِنْ لَمْ يَكُنْ لَهُ وَلَدٌ وَوَرِثَهُ أَبُوهُ فَلِلْمِثْلِ
 فَإِنْ كَانَ لَهُ إِخْوَةٌ فَلِلْمِثْلِ السُّدُسُ مِّنْ بَعْدِ وَصِيَّتِ يُوَصِي
 بِهَا أَوْ دِينِ آبَائِكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ لَكُمْ
 نَفْعًا فَرِيضَةٌ مِّنَ اللَّهِ إِنْ كَانَ عَلِيمًا حَكِيمًا ⑩ وَلَكُمْ
 نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ
 لَهُنَّ وَلَدٌ فَلِكُمْ الرُّبْعُ مِمَّا تَرَكَنَّ مِّنْ بَعْدِ وَصِيَّتِ يُوَصِي بِهَا
 أَوْ دِينِ وَلَهُنَّ الرُّبْعُ مِمَّا تَرَكَتُمْ إِنْ لَمْ يَكُنْ لَكُمْ وَلَدٌ فَإِنْ
 كَانَ لَكُمْ وَلَدٌ فَلَهُنَّ الثُّلُثُ مِمَّا تَرَكَتُمْ مِّنْ بَعْدِ وَصِيَّتِ
 تُوَصُونَ بِهَا أَوْ دِينِ وَإِنْ كَانَ رَجُلٌ يُورِثُ كَلَّةً أَوْ امْرَأَةً
 وَوَلَةً آخْرًا أَوْ أُخْتًا فَلِكُلِّ وَاحِدٍ مِّنْهُمَا السُّدُسُ فَإِنْ كَانُوا أَكْثَرَ
 مِنْ ذَلِكَ فَهُمْ شُرَكَاءُ فِي الثُّلُثِ مِّنْ بَعْدِ وَصِيَّتِ يُوَصِي بِهَا
 أَوْ دِينِ غَيْرِ مُضَارٍّ وَصِيَّةً مِّنَ اللَّهِ وَاللَّهُ عَلِيمٌ حَلِيمٌ ⑪

اللہ تعالیٰ تمہیں اولاد کی وراثت کے معاملے میں پابند کرتا اور حکم دیتا ہے کہ ان کے درمیان میراث اس طرح تقسیم کی جائے کہ ایک بیٹی کو دو بیٹیوں کے برابر حصہ ملے۔ اگر مرنے والے کا کوئی بیٹا نہیں، صرف بیٹیاں ہیں، اور بیٹیوں کی تعداد دو یا دو سے زیادہ ہے تو انہیں کل تر کے کا دو تہائی (2/3) ملے گا اور اگر صرف ایک بیٹی ہے تو اسے کل مال کا آدھا (1/2) ملے گا۔ مرنے والے کے والدین اگر زندہ ہوں تو ان میں سے ہر ایک کو کل تر کے کا چھٹا حصہ (1/6) ملے گا۔ والدین کا یہ حصہ اس صورت میں ہے جب مرنے والے کی اولاد بیٹے یا بیٹیاں موجود ہوں اور اگر اولاد نہ ہو اور ماں باپ کے علاوہ کوئی وارث بھی نہ ہو تو اس صورت میں مرنے والے کی ماں کو تیسرا حصہ (1/3) ملے گا اور باقی سارا مال باپ کا ہوگا۔ اگر مرنے والے کے ماں باپ موجود ہوں اور اس کے سگے یا سوتیلے دو یا دو سے زیادہ بہن بھائی بھی ہوں تو اس کی ماں کو وراثت میں مقرر کردہ حصے کے مطابق چھٹا حصہ (1/6) ملے گا اور باقی سارا مال بطور عصبہ باپ کو ملے گا اور بہن بھائیوں کو اس صورت میں کچھ نہیں ملے گا۔ وراثت کی یہ تقسیم اس وصیت کو پورا کرنے کے بعد ہوگی جو مرنے والے نے کی ہو بشرطیکہ وہ وصیت کل مال کے ایک تہائی (1/3) سے زیادہ نہ ہو اور تقسیم سے پہلے میت کا قرض بھی ادا کیا جائے گا۔ میراث کی یہ تقسیم اللہ تعالیٰ نے خود اس طرح مقرر کی ہے کیونکہ تم نہیں جانتے کہ ماں باپ یا اولاد میں سے دنیا و آخرت میں کون تمہارے لیے زیادہ نفع بخش ہے۔ بسا اوقات مرنے والا کسی ایک وارث کے بارے میں اچھا گمان کر کے ساری وراثت اسے دے دیتا ہے یا کسی کے ساتھ برا گمان کر کے اسے اس سے محروم کر دیتا ہے، حالانکہ حقیقت اس کے برعکس ہوتی ہے۔ ان سب باتوں کو وہ اللہ جانتا ہے جس سے کوئی چیز پوشیدہ نہیں، اس لیے اس نے خود وراثت کی واضح تقسیم کر دی اور اس کا نفاذ اپنے بندوں پر فرض کر دیا۔ بلاشبہ اللہ تعالیٰ سب کچھ جانتے والا ہے جس پر بندوں کی مصلحت کا کوئی پہلو مخفی نہیں۔ وہ اپنی شریعت سازی اور تدبیر میں کمال حکمت والا ہے۔

اے خاوندو! تمہارے لیے تمہاری بیویوں کے تر کے میں سے کل جائداد کا آدھا حصہ (1/2) ہے بشرطیکہ تم سے یا کسی دوسرے خاوند سے ان کی کوئی اولاد (بیٹی یا بیٹا) نہ ہو اور اگر ان کی اولاد ہو تو تمہیں ان کے متروکہ مال سے چوتھا حصہ (1/4) ملے گا۔ یہ تقسیم ان کی وصیت پوری کرنے اور قرض کی ادائیگی کے بعد ہوگی۔ اور اے خاوند حضرات! تمہارے تر کے میں سے تمہاری بیویوں کا چوتھا (1/4) حصہ ہے اگر تمہاری کوئی اولاد (بیٹی یا بیٹا) ان سے یا کسی دوسری بیوی سے نہ ہو اور اگر تمہاری اولاد ہو تو پھر ان کے لیے تمہاری میراث میں سے آٹھواں حصہ (1/8) ہے۔ یہ تقسیم تمہاری وصیت کے نفاذ اور قرض کی ادائیگی کے بعد ہوگی۔ اور اگر کوئی آدمی فوت ہو جائے، اس کا والد ہونے والا یا کوئی عورت فوت ہو جائے اور اس کا والد اور اولاد نہ ہو اور اس کا کوئی اخیانی (ماں کی طرف سے) بھائی یا بہن ہو تو ہر ایک (لڑکی یا لڑکے) کو وراثت میں فرض کردہ چھٹا حصہ (1/6) ملے گا اور اگر اخیانی بھائی بہنوں کی تعداد ایک سے زیادہ ہو تو سب کو کل مال کا تیسرا حصہ (1/3) بطور فرض ملے گا۔ مرد و خواتین سب اس میں برابر کے شریک ہوں گے۔ وہ اپنا یہ حصہ میت کی وصیت پوری کرنے اور قرض ادا کرنے کے بعد وصول کریں گے، بشرطیکہ وصیت میں وارثوں کا نقصان نہ کیا گیا ہو، یعنی تیسرے حصے (1/3) سے زیادہ کی وصیت نہ ہو۔ یہ حکم جس پر یہ آیت مشتمل ہے، اللہ تعالیٰ کی طرف سے ایک پابندی ہے جو اس نے تم پر عائد کی ہے اور اللہ دنیا و آخرت میں اپنے بندوں کی مصلحت خوب جانتے والا اور بڑا بردبار ہے کہ نافرمان کو جلد سزا نہیں دیتا۔

نوٹ: چونکہ ماں باپ لوگوں کے اکثر یا بھی جھگڑوں کا بڑا سبب ہے، اس لیے اللہ تعالیٰ نے احکام وراثت بیان کر کے خود ہی اس کی تقسیم کا طریقہ کار وضع کر دیا۔

وراثت کا مال اس وقت تک تقسیم نہ کیا جائے جب تک اس سے میت کا قرض ادا نہ کر دیا جائے اور اس مال کے حوالے سے کوئی جائز وصیت ہو تو اسے پورا نہ کر لیا جائے۔ ایک تہائی (1/3) سے زیادہ مال کی وصیت کرنا ناجائز ہے۔

تقسیم وراثت کے معاملے کو معمولی نہیں سمجھنا چاہیے کیونکہ اللہ تعالیٰ نے اپنے مومن بندوں کو اس کی تاکید کر کے اس کا پابند کیا ہے، اس لیے اس پر عمل نہ کرنا یا اسے اہمیت نہ دینا ناجائز ہے۔

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ
تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ
الْعَظِيمُ ﴿١٣﴾ وَمَنْ يَعِصِ اللَّهَ وَرَسُولَهُ وَيَتَعَدَّ حُدُودَهُ
يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ ﴿١٤﴾ وَالَّتِي
يَأْتِيَنَّ الْفَاحِشَةَ مِنْ نِسَائِكُمْ فَاَسْتَشْهِدُوا
عَلَيْهِنَّ أَرْبَعَةً مِّنْكُمْ فَإِنْ شَهِدُوا فَأَمْسَكُوهُنَّ فِي
الْبُيُوتِ حَتَّى يَتَوَفَّيَهُنَّ الْمَوْتُ أَوْ يَجْعَلَ اللَّهُ لَهُنَّ
سَبِيلًا ﴿١٥﴾ وَالَّذِينَ يَأْتِيَنَّهَا مِنْكُمْ فَادْوُمَا فَإِنْ تَابَا
وَاصْلَحَا فَأَعْرِضُوا عَنْهُمَا إِنَّ اللَّهَ كَانَ تَوَّابًا رَّحِيمًا ﴿١٦﴾
إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ
ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ
عَلَيْهِمْ وَكَانَ اللَّهُ عَلِيمًا حَكِيمًا ﴿١٧﴾ وَلَيْسَتِ التَّوْبَةُ
لِلَّذِينَ يَعْمَلُونَ السَّيِّئَاتِ حَتَّى إِذَا حَضَرَ أَحَدَهُمُ
الْمَوْتُ قَالَ إِنِّي تُبْتُ الْإِسْمَ وَلَا الَّذِينَ يَمُوتُونَ
وَهُمْ كُفَّارٌ أُولَئِكَ أَعْتَدْنَا لَهُمْ عَذَابًا أَلِيمًا ﴿١٨﴾

﴿١٣﴾ یہ مذکورہ احکام جو تہیوں اور وارثوں کے بارے میں ہیں، اللہ تعالیٰ نے اپنے بندوں کے لیے مقرر کیے ہیں تاکہ وہ ان پر عمل کریں۔ جو شخص اللہ کے احکام کی تعمیل کرے اور اس کے منع کیے ہوئے کاموں سے باز رہے اور اس کے رسول ﷺ کی اطاعت کرے گا، اللہ تعالیٰ اسے ان جنتوں میں داخل کرے گا جن کے ملامت کے نیچے نہیں رہیں۔ وہ ان میں ہمیشہ رہیں گے، کبھی فنا نہیں ہوں گے۔ اللہ کی طرف سے یہ بدلہ ہی عظیم کامیابی ہے جس کا مقابلہ کوئی کامیابی نہیں کر سکتی۔

﴿١٤﴾ اور جو کوئی اللہ کے احکام کو بے کار سمجھ کر اور ان پر عمل نہ کرے اللہ تعالیٰ اور اس کے رسول ﷺ کی نافرمانی کرے یا ان احکام کو مشکوک سمجھے اور شریعت کی حدود سے تجاوز کرے تو اللہ تعالیٰ اسے آگ میں داخل کرے گا جس میں وہ ہمیشہ رہے گا اور وہاں اسے رسوا کن عذاب ہوگا۔

﴿١٥﴾ تمھاری عورتوں میں سے جو زنا والی بے حیائی کا ارتکاب کریں، وہ شادی شدہ ہوں یا غیر شادی شدہ، ان پر چار عادل مسلمان گواہ طلب کرو۔ اگر وہ ان کی بے حیائی کے ارتکاب کی گواہی دے دیں تو پھر سزا کے طور پر ان عورتوں کو گھروں میں قید کر دو۔ اس وقت تک انھیں قید رکھو جب تک وہ مرنے یا قتل نہ ہو جائیں یا اللہ اس قید کے علاوہ ان کے لیے کوئی دوسری راہ تجویز نہیں کر دیتا۔ پھر اس کے بعد اللہ تعالیٰ نے ان کے لیے دوسری راہ بیان فرمائی تو کنواری زانیہ کے لیے سو کوڑے اور ایک سال کی جلاوطنی اور شادی شدہ کے لیے رجم کی سزا مقرر کی۔

﴿١٦﴾ اسی طرح جو کنوارے یا شادی شدہ دوزنا کاری میں ملوث ہوں، انھیں ہاتھ اور زبان سے سزا دوس میں ان کی تذلیل اور ڈانٹ ڈپٹ ہو۔ اگر وہ اپنی اس حرکت سے تائب ہو جائیں اور ان کے عمل سے ان کی اصلاح کی گواہی مل جائے تو انھیں اذیت دینا چھوڑ دو کیونکہ گناہ سے توبہ کرنے والا ایسے ہی ہے جیسے اس نے گناہ کیا ہی نہیں۔ بلاشبہ اللہ تعالیٰ اپنے توبہ کرنے والے بندوں پر خصوصی توجہ فرمانے والا اور ان پر رحم کرنے والا ہے۔

شروع میں زانی کو صرف مذکورہ سزا ہی دی جاتی تھی، پھر یہ منسوخ ہو گئی اور اس کی جگہ کنوارے کے لیے سو کوڑے اور ایک سال کی جلاوطنی اور شادی شدہ کے لیے رجم (پتھر مار مار کر ختم کر دینے) کی سزا میں مقرر ہوئیں۔

﴿١٧﴾ بلاشبہ اللہ تعالیٰ ان لوگوں کی توبہ قبول کرتا ہے جو گناہوں کے انجام اور ان کی نحوست سے عدم واقفیت کی بنا پر گناہ اور نافرمانیاں کرتے ہیں۔ ہر گناہ کرنے والے کا معاملہ یہی ہوتا ہے، وہ بھول کر کرنے والا ہو یا جان بوجھ کر، اس پر جہالت غالب آ جاتی ہے۔ پھر وہ موت کا مشاہدہ کرنے سے پہلے پہلے فراموش کر اپنے رب کے حضور توبہ کر لیتے ہیں تو اللہ تعالیٰ ان کی توبہ قبول کرتا اور ان کے گناہوں سے درگزر فرماتا ہے۔ اللہ تعالیٰ اپنی مخلوق کے احوال کو خوب جاننے والا اور اپنی تقدیر اور شریعت کے فیصلوں میں کمال حکمت والا ہے۔

﴿١٨﴾ اور اللہ تعالیٰ ان لوگوں کی توبہ قبول نہیں کرتا جو موت کا ہاتھ پڑنے تک گناہوں پر اڑے رہتے ہیں اور اللہ کے حضور توبہ نہیں کرتے۔ جب مرنے لگتے ہیں تو کوئی ان میں سے کہتا ہے: میں نے جن گناہوں کا ارتکاب کیا، اب میں نے ان سے توبہ کی۔ اللہ تعالیٰ ان لوگوں کی توبہ بھی قبول نہیں کرتا جو مرتے دم تک کفر پر سبے رہتے ہیں۔ گناہوں پر اصرار کرنے والوں اور موت تک کفر پر ڈٹے رہنے والوں کے لیے ہم نے دردناک عذاب تیار کر رکھا ہے۔

فوائد: ﴿﴾ یہ کام ایمان کی نشانیوں ہیں: اللہ تعالیٰ کے احکام کی تعمیل کرنا، اس کے منع کیے ہوئے کاموں کو برا سمجھنا اور اس کی حدود کی پاسداری کرنا۔ ﴿﴾ یہ اللہ تعالیٰ کا عدل اور اس کی حکمت ہے کہ اس نے اپنی اطاعت کرنے والے سے عظیم ثواب کا وعدہ فرمایا اور اپنی نافرمانی کرنے والے اور حدود پامال کرنے والے کو سخت عذاب کی وعید سنائی۔ ﴿﴾ کسی فرد اور معاشرے کے لیے سب سے خطرناک گناہ بدکاری ہے، اس لیے اس پر سخت ترین سزائیں دی گئی ہیں۔ ﴿﴾ اللہ تعالیٰ کا اپنے بندوں پر لطف و کرم اور اس کی رحمت ہے کہ اس نے ہر گناہ گار کے لیے توبہ کا دروازہ کھول رکھا ہے اور اس کے اسباب بھی اسے عطا کیے ہیں اور وہ توبہ کی راہ پر چلنے میں اس کی مدد بھی کرتا ہے۔ ﴿﴾ جان بوجھ کر یا بھول کر اللہ تعالیٰ کی نافرمانی کرنے والا ہر شخص اللہ تعالیٰ کی قدر و منزلت سے جاہل اور اپنے اوپر گناہوں کے اثرات اور نحوستوں سے بے علم ہے۔

19 اے اللہ تعالیٰ پر ایمان لانے اور اس کے رسول کی پیروی کرنے والو! تمہارے لیے یہ جائز نہیں کہ تم اپنے باپوں اور قریبی رشتہ داروں کی بیویوں کے، ان کے مال کی طرح، وارث بنو کہ ان سے شادی کر لو، یا جس سے تم چاہو ان کی شادی کرو، یا انہیں شادی سے روک دو۔ تم جن بیویوں کو ناپسند کرتے ہو، انہیں محض تکلیف پہنچانے اور حق مہر وغیرہ معاف کرنے کے لیے روکنا بھی جائز نہیں الا یہ کہ وہ کسی کھلی بے حیائی زنا وغیرہ کا ارتکاب کریں۔ اگر وہ بدکاری کریں تو پھر اپنا دیا یا حاق مہر اور مال وغیرہ نکالنے کے لیے انہیں روک رکھنا (طلاق نہ دینا) اور ان پر تنگی کرنا جائز ہے تاکہ وہ حق مہر وغیرہ واپس کر کے اپنی جان چھڑانے پر مجبور ہوں اور اپنی بیویوں سے اچھا رویہ رکھا کرو۔ انہیں اذیت نہ دو بلکہ ان کے ساتھ حسن سلوک سے پیش آؤ، پھر اگر تم کسی دنیاوی معاملے کی وجہ سے انہیں ناپسند کرو تو اس پر صبر کرو۔ ہو سکتا ہے جسے تم ناپسند کرتے ہو، اللہ تعالیٰ اسی معاملے میں تمہاری دنیا و آخرت کے لیے بہت زیادہ خیر و برکت بنا دے۔ (20) اور اے خاوندو! اگر تم کسی عورت کو طلاق دینے اور دوسری بیوی لانے کا ارادہ کر چکے ہو تو اس میں تم پر کوئی گناہ نہیں لیکن جس عورت کو طلاق دینے کا تم ارادہ کر چکے ہو، اگر تم نے اسے بطور حق مہر بہت زیادہ مال بھی دیا ہو تو اس میں سے کوئی چیز واپس نہ لو۔ بیوی کو دیا ہوا مال واپس لینا بہت غلط بات اور کھلا گناہ ہے۔ (21) تم نے جو مال حق مہر کے طور پر دیا ہے، وہ کیسے واپس لو گے جبکہ تمہارے درمیان محبت و مودت کا تعلق قائم رہ چکا ہے اور تم ایک دوسرے کے خفیہ معاملات تک رسائی پا چکے ہو اور تم نے آپس میں فائدہ بھی اٹھایا ہے۔ اس سب کے باوجود اس مال کی طبع کرنا جو ان کے پاس ہے، نہایت بری اور گھٹیا حرکت ہے۔ اور ان عورتوں نے تم سے پختہ عہد و پیمان بھی لے رکھا ہے اور وہ ہے انہیں اللہ تعالیٰ کے کلمے اور اس کی شریعت کے ساتھ حلال سمجھنا۔ (22) جن عورتوں سے تمہارے باپ دادا نے شادی کی ہے ان سے نکاح نہ کرو، یہ حرام ہے۔ ہاں، اسلام سے پہلے اگر کسی نے ایسا کیا ہے تو اس کی پکڑ نہیں ہوگی۔ اور بیٹوں کا اپنے باپ دادا کی بیویوں سے شادی کرنا بہت ہی برا کام ہے اور ایسا کرنے والا اللہ کے غضب کا نشانہ بنتا ہے اور وہ نہایت ہی بری راہ پر چلتا ہے۔ (23) اللہ تعالیٰ نے تم پر تمہاری ماؤں سے اوپر تک نکاح حرام قرار دیا ہے، یعنی ماں کی ماں (نانی، پڑنانی) اوپر تک اور باپ کی ماں

30
14

يَا أَيُّهَا الَّذِينَ آمَنُوا لَا بَعْثٌ لَّكُمْ أَنْ تَرَثُوا النِّسَاءَ كَرِهًا وَلَا تَعْلُوهُنَّ لِيَتَّخِذْنَ مِمَّا تَرْتَمُونَهُنَّ إِلَّا أَنْ يَأْتِيَنَّ بِفَاحِشَةٍ مُّبِينَةٍ وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝١٩ وَأَنْ أَرَدْتُمْ اسْتِبْدَالَ زَوْجٍ مِّمَّا كَانَ زَوْجٌ وَاللَّهُ سَمِيعٌ عَلِيمٌ ۝٢٠ فَلَا تَأْخُذُوا بِمَا طَافَ عَلَيْكُمْ مِنَ النِّسَاءِ الَّتِي كُنْتُمْ تُحِبُّونَ وَاللَّهُ سَمِيعٌ عَلِيمٌ ۝٢١ وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ بُيُوتًا لَمْ يُخَسِرُوا فِيهَا شَيْئًا وَلَا يَسْتَبَدُّونَ فِيهَا لَكُمْ بِالنِّسَاءِ الَّتِي كُنْتُمْ تُحِبُّونَ وَاللَّهُ سَمِيعٌ عَلِيمٌ ۝٢٢ وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ بُيُوتًا لَمْ يُخَسِرُوا فِيهَا شَيْئًا وَلَا يَسْتَبَدُّونَ فِيهَا لَكُمْ بِالنِّسَاءِ الَّتِي كُنْتُمْ تُحِبُّونَ وَاللَّهُ سَمِيعٌ عَلِيمٌ ۝٢٣

(دادی، پڑدادی) اوپر تک۔ اور بیٹیوں سے نکاح حرام کیا ہے، وہ نیچے چلی جائیں، جیسے بیٹی کی بیٹی اور آگے اس کی بیٹی آخر تک۔ اور اسی طرح پوتیوں اور نواسیوں سے نکاح حرام ہے، خواہ نیچے جہاں تک چلی جائیں۔ اسی طرح حقیقی، علاتی (باپ کی طرف سے) اور اختیاتی (ماں کی طرف سے) بہنوں سے نکاح بھی حرام ہے۔ اور تمہاری پھوپھیوں سے اور اسی طرح تمہارے آباء و اجداد کی پھوپھیوں سے تمہارا نکاح حرام ہے۔ اور تمہاری ماؤں کی پھوپھیوں سے اور پر نانی وغیرہ کی پھوپھیوں تک نکاح حرام ہے۔ اسی طرح تمہارا اپنی خالائوں اور اپنے والدین کی خالائوں سے اوپر تک نکاح حرام ہے۔ اسی طرح بھتیجیوں، بھانجیوں اور ان کی اولاد سے آخر تک نکاح حرام ہے۔ اور تمہارا اپنی رضاعی ماؤں اور رضاعی بہنوں سے بھی نکاح حرام ہے۔ اور تمہارا اپنی ساسوں سے نکاح کرنا بھی حرام ہے، خواہ تم نے اپنی بیویوں سے ازدواجی تعلق قائم کیا ہو یا نہ کیا ہو۔ اسی طرح تمہاری بیویوں کی ان بیٹیوں سے بھی تمہارا نکاح حرام ہے جو ان کے دوسرے خاندانوں سے ہوں جو اکثر و بیشتر تمہارے ہی گھروں میں پلی بڑھی ہوتی ہیں اور اگر تمہارے گھروں میں انہوں نے پرورش نہ پائی ہو، تب بھی ان سے نکاح حرام ہے بشرطیکہ تم نے ان کی ماؤں سے ازدواجی تعلقات قائم کیے ہوں۔ اگر ان کی ماؤں سے صرف تمہارا نکاح ہو اور تم نے ازدواجی تعلقات قائم نہیں کیے تو پھر ان سے نکاح کر سکتے ہو۔ اسی طرح تمہارے لیے اپنے حقیقی بیٹیوں کی بیویوں سے نکاح کرنا بھی حرام ہے، خواہ انہوں نے صرف نکاح کیا ہو، تعلق قائم نہ بھی کیا ہو۔ یہی حکم تمہارے رضاعی بیٹیوں کی بیویوں کا ہے۔ اسی طرح تمہارے لیے دو حقیقی یا رضاعی بہنوں کو ایک ساتھ نکاح میں رکھنا بھی حرام ہے۔ ہاں، اگر کوئی اسلام سے پہلے ایسا کر چکا ہے تو اللہ تعالیٰ نے اسے معاف کر دیا ہے۔ بلاشبہ اللہ تعالیٰ اپنے توبہ کرنے والے بندوں کو بے حد بخشنے والا اور ان پر نہایت رحم کرنے والا ہے۔ اسی طرح سنت سے یہ ثابت ہے کہ پھوپھی، بھتیجی اور خالہ بھانجی کو بھی ایک ساتھ نکاح میں رکھنا حرام ہے۔ فوائد: کامیاب ازدواجی زندگی کا راز یہ ہے کہ خاندانی نظریوں میں توازن ہو، وہ بیوی کے منفی پہلو دیکھنے کے ساتھ ساتھ اس کے مثبت پہلو کو بھی سامنے رکھے۔ کبھی اللہ تعالیٰ اس میں بہت زیادہ خیر پیدا کر دیتا ہے۔ جب آدمی اپنی بیوی سے خلوت اختیار کر لے تو اس کا حق مہر ثابت ہو جاتا ہے، پھر اس کے لیے جائز نہیں کہ اس سلسلے میں زیادتی کرے یا اسے واپس لینے کی طبع رکھے حتیٰ کہ اگر علیحدگی اور طلاق کا ارادہ ہو تو بھی حق مہر واپس نہ لے۔ اللہ تعالیٰ نے آباء و اجداد کی بیویوں سے نکاح حرام قرار دیا ہے کیونکہ یہ ایسا بے حیائی ہے جو مختل و شعور اور فطرت سلیمہ رکھنے والا انسان کسی طرح برداشت نہیں کر سکتا۔ اللہ تعالیٰ نے پوری تفصیل سے بیان کر دیا ہے کہ کن عورتوں سے نکاح جائز ہے اور کن سے حرام ہے، چاہے اس کا تعلق کسی رشتوں سے ہو یا سسرالی یا رضاعی رشتوں سے ہو اور اس کا مقصد ان رشتوں کی تعظیم اور انہیں زیادتی سے محفوظ رکھنا ہے۔